

दैनिक अवंतिका

संस्थापक : स्व. श्री गोवर्धनलालजी मेहता | वर्ष 39 अंक 329 | इंदौर, शुक्रवार 26 जून, 2026 | ज्येष्ठ शुक्ल 12 संवत् 2083 | पृष्ठ-12 मूल्य-4.00 | www.awantika.com

देश विदेश

सांसद ने राममंदिर जमीन घोटाले के सबूत एसआईटी को दिए

अयोध्या। अयोध्या राम मंदिर चढ़ावा चोरी मामले की जांच कर रही एसआईटी को आप सांसद संजय सिंह ने जमीन घोटाले से जुड़े सबूत दिए। संजय सिंह गुरुवार सुबह 11 बजे लखनऊ में एसआईटी के अध्यक्ष विजय विरवास पंत के ऑफिस पहुंचे। वे करीब 12 मिनट कमरे में रुके। संजय सिंह ने बाहर आकर कहा- राम मंदिर में जमीन घोटाले के 11 कागजात मैंने एसआईटी को सौंपे हैं। उन्होंने कहा- एक-एक कर सब सामने आ रहा है। पैसे की बरामदगी हो चुकी है, चढ़ावे में चोरी के तमाम साक्ष्य मिल चुके हैं। फिर भी अब तक कोई जेल क्यों नहीं गया? किसी की गिरफ्तारी क्यों नहीं हुई? कोई एफआईआर अब तक क्यों दर्ज नहीं हुई? यह बेहद हैरान करने वाली बात है। दरअसल, संजय सिंह ने दावा किया था कि उनके पास अयोध्या में जमीन घोटाले से जुड़े सबूत हैं।

एससीआईआरटी के सिलेबस में 1975 से 1977 तक की इमरजेंसी को शामिल किया

नई दिल्ली। एससीआईआरटी यानी नेशनल काउंसिल फॉर एजुकेशनल रिसर्च एंड ट्रेनिंग ने पहली बार कक्षा 9वीं की सामाजिक विज्ञान की किताब में 1975-77 की इमरजेंसी को शामिल किया है। नई किताब अंडरस्टैंडिंग सोसाइटी: इंडिया एंड विमान्ड में इमरजेंसी को भारतीय लोकतंत्र के सामने आई सबसे बड़ी चुनौतियों में से एक बताया गया है। की रिपोर्ट के मुताबिक, एससीआईआरटी के एक अधिकारी ने पुष्टि की है कि कक्षा 9वीं की किताब में पहली बार इमरजेंसी पर अलग सेक्शन जोड़ा गया है। इसके अलावा अंडरस्टैंडिंग सोसाइटी: इंडिया एंड विमान्ड- पार्ट 1 के इलेक्शन चेंटर में चुनाव आयोग की तरफ की गई है। किताब में लिखा गया है कि 1970 के दशक की शुरुआत में इंदिरा गांधी सरकार के खिलाफ लोगों ने नाराजगी बढ़ रही थी। बेरोजगारी, महंगाई और कुपबंधन के आरोपों के कारण कई जगह विरोध प्रदर्शन हुए।

अमेजन भारत में 1.23 लाख करोड़ रु. का निवेश करेगा

नई दिल्ली। अमेजन भारत में 13 बिलियन डॉलर यानी करीब 1.23 लाख करोड़ रुपए का नया निवेश करेगी। इस राशि का इस्तेमाल देश में ऑर्टिफिशियल इंटेलिजेंस और क्लाउड इंफ्रास्ट्रक्चर का विस्तार करने के लिए किया जाएगा। इससे देश में करीब 38 लाख लोगों को नौकरी मिल सकेगी। कंपनी ने सीईओ एंडी जेसी ने भारत यात्रा के दौरान पीएम नरेंद्र मोदी से मुलाकात के बाद इसकी घोषणा की। खास बात यह है कि कंपनी भारत में 6 महीने के अंदर करीब 4.53 लाख करोड़ रुपए निवेश करने की बात कह चुकी है। इससे पहले दिसंबर 2025 में अमेजन ने भारत में \$35 बिलियन यानी करीब 3.30 लाख करोड़ रु. निवेश की बात कही थी।

वेलकम टू द जंगल के 56 हजार टिकट बिके



मुंबई। फिल्म वेलकम टू द जंगल का नया गाना ओ मेरे बलम आज रिलीज हो गया है। ट्वेल्व में सुनाई दी इसकी धुन ने दर्शकों का ध्यान खींचा था, जिसके बाद इसके पूरे गाने का इंतजार किया जा रहा था। अब मेकर्स ने यह गाना रिलीज कर दिया है। फिल्म के ट्रेलर में एक्शन, कॉमेडी और बड़ी स्टारकास्ट के साथ ओ मेरे बलम की छोटी-सी झलक भी दिखाई गई थी। तेरा पैसा मेरा पैसा जैसे गाने के मुकाबले ओ मेरे बलम एक सॉफ्ट और सुरीला गाना है। गाने का म्यूजिक आनंद राज आनंद ने दिया है, जबकि इसके बोल फरहाद सामजी ने लिखे हैं। गाने को काव्याकृति और सावित्री बी. ने आवाज दी है। आनंद राज आनंद ने कहा कि इस गाने की धुन को सरल और दिल तक पहुंचने वाली बनाने की कोशिश की गई। उन्होंने बताया कि ट्वेल्व में मिले रिवरशॉक से यह साफ हो गया था कि दर्शकों को इसकी धुन पसंद आई है और अब वे इसे पूरा सुन सकेंगे। गाने का म्यूजिक प्रोडक्शन और प्रोड्रमिंग अकिव्त गुप्ता (अकी) ने की है। मिकसिंग और मास्टरिंग भास्कर शर्मा ने की है। फिल्म 26 जून को सिनेमाघरों में रिलीज होगी। फिल्म में रिलीज से पहले ही शाहनदार शुरुआत कर दी है।

भारतीय पासपोर्ट वैश्विक रैंकिंग में 85वें से 75वें स्थान पर पहुंचा

नई दिल्ली। विदेश मंत्रालय की उस टिप्पणी के बाद देश में पासपोर्ट को लेकर नई बहस छिड़ गई है, जिसमें स्पष्ट किया गया कि भारतीय पासपोर्ट यात्रा के लिए जारी किया जाने वाला एक आधिकारिक दस्तावेज है, लेकिन इसे नागरिकता का अंतिम और निर्णायक प्रमाण नहीं माना जा सकता। इस बयान ने राजनैतिक और कानूनी विमर्श को तेज कर दिया है। इसी बीच वैश्विक स्तर पर भारतीय पासपोर्ट की स्थिति से जुड़ा ताजा आंकड़ा भी सामने आया है, जिसमें भारत ने एक वर्ष के भीतर उल्लेखनीय सुधार दर्ज करते हुए वैश्विक रैंकिंग में 10 स्थानों की छलांग लगाई है। हमने पासपोर्ट इंडेक्स 2026 के अनुसार भारत का पासपोर्ट अब दुनिया में 75वें स्थान पर पहुंच गया है। वर्ष 2025 में भारत 85वें स्थान पर था।

ईरानी स्कूल पर अमेरिकी मिसाइल गिरने के सबूत नहीं : डोनाल्ड ट्रम्प

वाशिंगटन। अमेरिकी राष्ट्रपति डोनाल्ड ट्रम्प ने ईरान के मिनाब गर्ल्स स्कूल पर हुए हमले में अमेरिकी मिसाइल के इस्तेमाल से इनकार किया है। उन्होंने कहा कि उस वक्त हर तरफ मिसाइलें दागी जा रही थीं, इसलिए शायद कभी यह पता नहीं चल पाएगा कि हमले के लिए जिम्मेदार कौन था। ट्रम्प ने कहा, किसी ने कहा कि यह हमारी मिसाइल थी, लेकिन हो सकता है कि वह हमारी मिसाइल न हो। मैंने ऐसा कोई सबूत नहीं देखा, जिससे लगे कि यह हमला हमने किया था। हालांकि 10 दिन पहले ही ट्रम्प ने इस घटना को गलती बताया था और कहा था कि स्कूल को जानबूझकर गिराना नहीं बनाया गया। मार्च में आई रिपोर्ट्स में दावा किया गया था कि सेना की शुरुआती जांच में हमले के पीछे अमेरिकी फोर्सस का रोल होने की आशंका जताई गई थी।

वेनेजुएला में 39 सेकेंड में भूकंप के 2 बड़े झटके, 60 सेकेंड तक शहर हिलता रहा

अब तक 164 मौतों की पुष्टि हो चुकी, जबकि 971 घायल

एजेंसी ► करاکस, वेनेजुएला

वेनेजुएला में 39 सेकेंड में दो ताकतवर भूकंप से तबाही मच गई है। दक्षिण अमेरिकी देश वेनेजुएला में बुधवार शाम 6.04 बजे 7.2 और 6.05 बजे 7.5 तीव्रता के दो झटके आए। उस समय भारत में गुरुवार तड़के 3.34 और 3.35 बजे थे।

लोगों ने बताया कि भूकंप के बाद 60 सेकेंड तक शहर हिलता रहा। 20 ऑफ्टरशॉक भी दर्ज किए गए हैं। न्यूज एजेंसी एपी के मुताबिक अब तक 164 मौतों की पुष्टि हो चुकी है, जबकि 971 घायल हैं।

ये भूकंप ऐसे दिन आए, जब पूरे देश में राष्ट्रीय अवकाश था। 1821 में स्पेन के खिलाफ आजादी की लड़ाई की ऐतिहासिक जीत की सालगिरह पर स्कूल और दफ्तर बंद थे। इसी वजह से ज्यादातर लोग अपने घरों में मौजूद थे। अमेरिकी जियोलाॉजिकल सर्वे के मुताबिक, भूकंप से 10 हजार से ज्यादा लोगों के मारे जाने की 44% आशंका है। वहीं, 30% आशंका एक लाख लोगों के जान गंवाने की भी है।

भूकंप के पहले



भूकंप के बाद



भूकंप के पहले



भूकंप के बाद



वेनेजुएला में वर्ष 1900 के बाद आया सबसे बड़ा भूकंप

वेनेजुएला या उसके आसपास के तटीय क्षेत्र में 7.5 तीव्रता वाला भूकंप पिछले 100 से अधिक साल में आया सबसे शक्तिशाली भूकंप है। इससे पहले वर्ष 1900 में 7.7 तीव्रता का सैन नार्सिसो भूकंप आया था। उसका केंद्र भी केरेबियाई तट के पास था। उस भूकंप में करकस की कई चर्च, सरकारी इमारतें और घर क्षतिग्रस्त हो गए थे। यूएसजीएस के अनुसार उसमें 21 लोगों की मौत और 50 से अधिक लोग घायल हुए थे। उस समय द न्यूयॉर्क टाइम्स की रिपोर्ट में बताया गया था कि करीब 300 इमारतें ढह गई थीं और बड़ी संख्या में लोगों को लंबे समय तक तंबुओं में रहना पड़ा था।

एक्सपर्ट बोले- इतने कम समय में 2 भूकंप के झटके सामान्य नहीं

उरहम युनिवर्सिटी में प्रोफेसर मार्क एलन ने सीएनएन को बताया कि वेनेजुएला में आए दोनों बड़े भूकंप इतने कम समय के अंतर पर आना सामान्य नहीं है। उन्होंने कहा हो सकता है कि पहले भूकंप से जमीन के नीचे मौजूद एक फॉल्ट लाइन खिसकी हो। इससे दूसरी फॉल्ट लाइन पर दबाव बढ़ गया और कुछ ही देर बाद वहां भी भूकंप आ गया।

मंदसौर जिले के सीतामऊ थाना अंतर्गत दिल्ली-मुंबई एक्सप्रेस-वे पर दर्दनाक हादसा

ट्रक में घुसी कार, औरंगाबाद के 4 लोगों की मौत, 2 गंभीर

दैनिक अवन्तिका ► मंदसौर

मंदसौर जिले के सीतामऊ थाना अंतर्गत तितरोद के पास दिल्ली-मुंबई 8 लेन एक्सप्रेस-वे पर गुरुवार सुबह हुए दर्दनाक सड़क हादसे में एक तेज रफ्तार महाराष्ट्र पासिंग कार आगे चल रहे ट्रक में पीछे से जा घुसी। टक्कर इतनी भीषण थी कि कार का आला हिस्सा पूरी तरह पिचक गया। इस घटना में कार सवार चार लोगों की मौके पर ही मौत हो गई, जबकि दो लोग गंभीर रूप से घायल हो गए। पुलिस की प्रारंभिक जांच के अनुसार, हादसे का मुख्य कारण कार की अत्यधिक तेज रफ्तार और चालक का वाहन पर से नियंत्रण खोना माना जा रहा है।

सीतामऊ थाना पुलिस से मिली जानकारी के मुताबिक, कार में कुल छह लोग सवार थे और ये सभी महाराष्ट्र के औरंगाबाद के रहने वाले थे। ये लोग दिल्ली जा रहे थे, लेकिन उससे पहले



ही सुबह करीब 11 बजे तितरोद के पास हादसे का शिकार हो गए। दुर्घटना की खबर मिलते ही पुलिस ने मृतकों के परिजनों को सूचित कर दिया है। उनके आने बाद ही शवों के पोस्टमार्टम की प्रक्रिया शुरू की जाएगी। फिलहाल चारों

ट्रक चालक अपने वाहन समेत मौके से फरार

इस भीषण हादसे में जान गंवाने वालों की पहचान समोर निवासी सविन गंगाधर पिता अजय पांडुरंग, छत्रपति नगर सावनी निवासी संदीप पिता नवनाथ रामराव बोरसे, संभाजी नगर निवासी राजेंद्र कोवडे पिता भाव्राम कोवडे और शास्त्री नगर संभाजी नगर निवासी रवींद्र काले पिता भागवत काले के रूप में हुई है। वहीं, औरंगाबाद निवासी 30 वर्षीय अब्दुल खलील पिता अब्दुल समद और गंगापूर निवासी 32 वर्षीय उमर पिता इस्माइल जागीरदार गंभीर रूप से घायल हुए हैं, जिन्हें उपचार के लिए अस्पताल में भर्ती कराया गया है। दुर्घटना के बाद ट्रक चालक अपने वाहन समेत मौके से फरार हो गया, जिसकी तलाश पुलिस कर रही है।

शवों की सीतामऊ सामुदायिक स्वास्थ्य केंद्र में सुरक्षित रखा गया है। प्रत्यक्षदर्शियों ने बताया कि ट्रकर इतनी जोरदार थी कि कार में सवार लोग करीब एक घंटे तक गाड़ी के मलबे के अंदर ही फंसे रहे। पुलिस के पहुंचने से

पहले ही वहां से गुजर रहे राहगीरों ने राहत कार्य शुरू कर दिया था। बाद में सूचना मिलने पर पुलिस और एंबुलेंस भी मौके पर पहुंची और काफी मशक्कत के बाद सभी घायलों और मृतकों को गाड़ी से बाहर निकाला जा सका।

बांध परियोजना के विरोध में डिंडोरी में चक्का जाम

दैनिक अवन्तिका ► डिंडोरी

एमपी के डिंडोरी जिले के जनपद डिंडोरी अंतर्गत निमाणधीन राधापुर मरवारी बहुउद्देशीय बांध परियोजना के विरोध में ग्रामीणों ने गुरुवार की दोपहर चक्का जाम कर दिया। बांध का कार्य बंद कराने की मांग को लेकर जबलपुर-अमरकंटक हाईवे पर शाहपुर थाना अंतर्गत ग्राम हनौता तिराहा के पास दोपहर 2 बजे ग्रामीण सड़क पर बैठ गए. ग्रामीण न्यायालय का फैसला आने तक बांध का कार्य बंद करने और उनकी समस्याओं के समाधान की मांग कर रहे थे। चक्का जाम की सूचना लगते ही एसडीएम डिंडोरी रामबाबू देवांगन, तहसीलदार शशांक शेंडे, एसडीओपी सतीश द्विवेदी, कोतवाली, यातायात, शाहपुर थाना प्रभारी, चौकी प्रभारी विक्रमपुर सहित बड़ी संख्या में पुलिस बल, राजस्व निरीक्षक और पटवारी मौके पर पहुंच गए।

कोलकाता में बारिश से सड़के ढूबीं

एजेंसी ► पटना

पश्चिम बंगाल के कोलकाता में गुरुवार दोपहर को मुसलाधार बारिश हुई। करीब दो घंटे की तेज बारिश से शहर की कई प्रमुख सड़कें ढूब गईं। कोलकाता और साल्ट लेक के कई इलाकों में सड़कों पर पानी भरने से लंबा ट्रैफिक जाम लग गया। भारी बारिश के कारण तारातला में ढहे गोदाम पर चल रहा रेस्क्यू ऑपरेशन भी प्रभावित हुआ है। बुधवार को हुए हादसे में 10 लोगों की मौत हुई है। अब तक मलबे से 30 लोगों को निकाला गया है।

कई लोग अभी भी मलबे के नीचे दबे हैं। इधर, 6 राज्यों- उत्तर प्रदेश, राजस्थान, पंजाब, हिमाचल प्रदेश, हरियाणा और दिल्ली में ग्री-मानसून बारिश जारी है। मौसम विभाग ने दिल्ली-एनसीआर में अगले कुछ घंटों के दौरान आंधी-बारिश का अलर्ट जारी किया है। हवा की रफ्तार 70 किमी प्रति घंटे तक पहुंच सकती है। इससे पेड़ गिरने और टेंट-शेड उड़ने का खतरा है। गोवा के बांग बीच पर बुधवार को एक ट्रस्टि की समुद्र में बहने से मौत हो गई। कर्नाटक के रहने वाले सहस्र अशपाक मसाली (33) समुद्र

किनारे चट्टानों पर बैठे थे। इसी दौरान तेज लहरें उठीं और उफनते समुद्र ने उन्हें अपनी चपेट में ले लिया। देश के 22 राज्यों में मानसून पहुंच चुका है। 24 जून को इसने मध्य प्रदेश और गुजरात में 9 दिन की देरी से एंटी की। 5 जुलाई तक बाकी राज्यों को भी कवर कर सकता है।

जैन संतों के परम पवित्र धार्मिक उपकरण पिच्छी को लेकर अभद्र टिप्पणी का मामला

मेनका गांधी को 1 करोड़ का मानहानि का नोटिस

दैनिक अवन्तिका ► इंदौर

पूर्व केंद्रीय मंत्री श्रीमती मेनका गाँधी द्वारा जैन संस्कृति एवं संतों के परम पवित्र धार्मिक उपकरण पिच्छी (मोरपंख से निर्मित) को लेकर दिए गए एक अत्यंत गैर-जिम्मेदार, भ्रामक, असत्य, मनगढ़ंत और अमर्यादित बयान ने भारत वर्षीय देश-विदेश में निवास करने वाले करोड़ों जैन धर्मावलंबियों की भावनाओं को गहरे रूप से आहत किया है। विश्व जैन संगठन एवं राष्ट्रीय जिन शासन एकता संघ के प्रचारक राजेश जैन दहू ने कहा कि जैन समाज धार्मिक, संस्कृति की मान्यताओं और अहिंसा के मूल सिद्धांतों के प्रति मेनका गांधी की घोर अज्ञानता को उजागर करने वाले इस बयान के विरोध में भारत वर्षीय जैन समाज ने कानूनी मोर्चा खोल दिया है।

दहू ने बताया कि 23 जून को मुजफ्फरनगर (उत्तर प्रदेश) के जैन समाज के प्रतिष्ठित विधिक अधिवक्ता निपुण जैन के माध्यम से भारत वर्षीय सकल दिगंबर जैन समाज, जैन युवा



वरिष्ठ समाजसेवी डॉ जैनेन्द्र जैन ने कहा कि यह सर्वविदित एवं परंपरागत शाश्वत सत्य है कि जैन मुनियों की पिच्छी जिन मोरपंखों से निर्मित होती है, वे मोरपंख मोरों द्वारा प्राकृतिक रूप से समय-समय पर स्वयं झाड़ (शेड) दिए जाते हैं, जिन्हें पवित्र मोरपंख कहा जाता है। जैन धर्म की मान्यताओं में किसी भी जीव को लेशमात्र भी कष्ट पहुँचाना या उसकी हत्या करना पूर्णतः निषिद्ध है। बिना किसी वैज्ञानिक अध्ययन, विधिक आधार या प्रामाणिक साक्ष्य के बिना ऐसा घिनौना आरोप लगाना केवल भ्रम फैलाने और भारत वर्षीय जैन समाज की सामाजिक धार्मिक प्रतिष्ठा को धूमिल करने का दुर्भावपूर्ण प्रयास है।

संगठन, विश्व जैन संगठन, राष्ट्रीय जिन शासन एकता संघ और श्री गणोकार महामंत्र समिति सहित समाज के गणमान्य व्यक्तियों एवं संस्थाओं ने मेनका गाँधी को एक विस्तृत 10-पृष्ठीय कानूनी (लोगल) नोटिस प्रेषित किया है।

इसलिए समाज जनों द्वारा नोटिस देकर 1 करोड़ रुपये का मानहानि नोटिस एवं हर्जाना समाज के अधिवक्ता निपुण जैन के माध्यम से भेजा है। इस विधिक नोटिस में मेनका गाँधी को स्पष्ट चेतावनी देते हुए 15 दिनों के भीतर निम्न मांगों को पूरा करने का निर्देश दिया गया है, उनमें नोटिस प्राप्ति के 15 दिनों के भीतर वे अपने इस असत्य एवं भ्रामक बयान को पूर्णतः और बिना शर्त वापस लें। राष्ट्रीय स्तर के समाचार पत्रों, इलेक्ट्रॉनिक मीडिया और सोशल मीडिया प्लेटफॉर्मों पर बिना किसी शर्त के सार्वजनिक रूप से लिखित व वीडियो माध्यम से देश की जनता और जैन समाज एवं जैन साधुओं से माफी मांगें।



हाउसवाइफ हैं? अपने फ्री टाइम को बनाएं इनकम का सोर्स।



ASSOCIATE
CHANNEL PARTNER
बनकर पाएं

₹50,000
₹80,000
MONTHLY INCOME

AGE CRITERIA:
25+

कोई फिक्स टाइम नहीं | कोई टाइटनेट प्रेशर नहीं | फुल ट्रेनिंग और सपोर्ट | इनकम + थोथ दोनों पक्की

405, शगुन टॉवर, अपना स्वीट्स विजय नगर चौराहा, इंदौर
Gunjan Shrivastav 98263 96368



छुक-छुक वाले भी अधिक सक्रिय हुए

महाआयोजन को लेकर एवं उससे पहले धर्मनगरी के आयोजन को लेकर स्थानीय ही नहीं प्रदेश स्तर पर कार्यों को लेकर गंभीरता की स्थिति बन रही है। अब समय कम और काम ज्यादा वाला भाग सामने दिखाई देने लगा है। अभी तो और भी कई काम पाइप लाइन में हैं जिन्हें अभी सामने आना बाकी है। महाआयोजन की उल्टी गिनती भी शुरू हो चुकी है। धीरे-धीरे कामों का तनाव अब बढ़ने का ही नाम लेगा घटने का नहीं। वर्षा काल से भी कई काम प्रभावित होना हैं। इसके साथ ही धार्मिक आयोजनों/ त्यौहारों से भी। छुक-छुक वाले भी इसी के तहत अब धीरे-धीरे दबाव में देखे जा रहे हैं। छुक-छुक वाले भी अपनी तैयारी को जमकर और त्वरित गति से निपटाने के दौर में अब प्रवेश कर गए हैं। हाल ही में छुक-छुक प्रबंधन ने इसे लेकर पूरे सेवशन में ही कार्यों की गति बढ़ाने को लेकर अंदर खाने में निर्देश दे दिए हैं। खास तो यह है कि अभी जितने आरओबी बन रहे हैं उनके कामों को भी छुक-छुक वाले अपने निर्देशन में पूरा करवाएंगे। पटरी पर होने वाले तमाम काम उनके ही रहने वाले हैं। ऐसे में उसमें भी अच्छा खासा समय लगाना तय है। इसके चलते छुक-छुक वालों ने भी झंझा की एक शाखा ही तय कर दी है जिसके चलते तमाम निर्माणगत कार्यों पर समयबद्धता का नियंत्रण रहे। छुक-छुक मंडल के साहब ने सेक्शन के भ्रमण के दौरान एक फूट ब्रिज को लेकर भी समयबद्धता से कार्य निपटाने के लिए हिदायत दी है। ये वही जगह है जहां महाराज जी के यहां साल में कई धर्म आयोजन अंजाम दिए जा रहे हैं। खुसूर-फुसूर है कि निर्माण कार्यों को लेकर महाआयोजन के कामों के लिए देखने पर अभी पौने दो साल बचे हैं लेकिन इस दौरान समय निकलने में समय नहीं लगना है और महाआयोजन सामने होगा। ऐसे में अब एक-एक दिन बहुत जरूरी होता जा रहा है और कार्यों को करवाने के लिए दिन के मान से भी काम को योजनाबद्ध अंजाम देना होगा,अन्धत्था 92 में बना फ्रीगंज का अस्पताल में दिवारों की छ्बाई नहीं हो सकी थी। बस अड्डे को अधुरे निर्माण के हाल में ही चालू करना पड़ा था।

न्यूज कॉलम

नृत्य त्रिनेत्र उत्सव-2026 में सजी भारतीय संस्कृति और शास्त्रीय नृत्य की अनुपम छटा

उज्जैन। भारतीय सांस्कृतिक मूल्यों, शास्त्रीय कलाओं एवं नृत्य परंपरा के संरक्षण और संवर्धन हेतु समर्पित त्रिनेत्र सांस्कृतिक संस्थान द्वारा आयोजित 'नृत्य त्रिनेत्र उत्सव-2026इ का भव्य एवं गरिमायु आयोजन संपन्न हुआ। कार्यक्रम में संस्थान के समस्त विद्यार्थियों ने मंगलमय गणेश वंदना की मनोहारी प्रस्तुति देकर उत्सव का शुभारंभ किया। इसके पश्चात भगवान श्रीराम के आदर्श जीवन एवं प्रभावोत्पादक बनाया। कार्यक्रम का संयोजन, परिकल्पना, निर्देशन एवं नवहन-पाठन संस्थान की निदेशिका श्रीमती मयुरी शर्मा सक्सेना द्वारा किया गया। संगीत संयोजन एवं मधुर गायन का दायित्व कुलदीप दुबे ने निभाया। तबले पर अभिषेक माथुर तथा ऑक्टोपैड पर गौरांग शर्मा ने अपनी उत्कृष्ट संगत से प्रस्तुति में चार चांद लगा दिए। उत्सव में नगर की विभिन्न प्रतिष्ठित नृत्य एवं सांस्कृतिक संस्थाओं ने भी अपनी सृजनात्मक प्रस्तुतियों से कार्यक्रम को विशेष आयाम प्रदान किया। इनमें प्रतिकल्पना सांस्कृतिक संस्थान, प्रतिभा संगीत कला संस्थान, लोकयान कला केंद्र एवं नृत्यराधना नृत्य संस्था के कलाकारों द्वारा विविध नृत्य शैलियों की आकर्षक एवं सराहनीय प्रस्तुतियों दी गई।

उज्जैन के वरिष्ठ कलाकार डॉ. काले को संतोष स्मृति सृजन सम्मान

उज्जैन। शहर के वरिष्ठ एवं सृजनशील कलाकार डॉ. चंद्रशेखर काले को दृश्य कला के क्षेत्र में उत्कृष्ट योगदान के लिए वर्ष 2024 के प्रतिष्ठित 'संतोष स्मृति कलाचर्चा सृजन सम्मान' से नवाजा गया है। देहरादून में आयोजित कला मंथन कैप के जून देहरादून के मेयर ने डॉ. काले को इस राष्ट्रीय सम्मान से अलंकृत किया। इसके साथ ही वर्ष 2025 के लिए युवा प्रयोगशर्मा कलाकार सुरेंद्र सिंह को यह सम्मान प्रदान किया गया है। दोनों कलाकारों को सम्मान स्वरूप 21 हजार रुपये की नकद राशि, प्रशस्ति-पत्र और शॉल भेंट कर सम्मानित किया गया। कलाचर्चा ट्रस्ट के महात्वाकांक्षी आयोजन कला मंथन के चतुर्थ संस्करण में इन पुरस्कारों की घोषणा ट्रस्ट के राष्ट्रीय उपाध्यक्ष और प्रथम सम्मान ग्रहीता वरिष्ठ कलाकार अजीत वर्मा ने की। यह सम्मान कुशल प्रशासक, साहित्यकार और कलाकार डॉ. जितेन्द्र कुमार सोनी द्वारा अपनी बहन संतोष की स्मृति में दृश्य कलाओं के संवर्धन एवं कलाकारों को प्रोत्साहित करने के लिए शुरू किया गया है। डॉ. चंद्रशेखर काले को उनके दीर्घ कलात्मक जीवन में उत्कृष्ट सृजन और नई पीढ़ी के कलाकारों को निरंतर प्रेरणा व मार्गदर्शन देने के लिए यह सम्मान दिया गया है। सम्मकालीन भारतीय कला जगत में उनकी एक विशिष्ट पहचान है। वहीं, सुरेंद्र सिंह को इनामलिंग विद्या में तकनीकी दक्षता, रचनात्मक प्रयोगों और कला शिक्षा के प्रति समर्पण के लिए सम्मानित किया गया।

हम्मालवाड़ी में गिरा 50 साल पुराना दो मंजिला मकान



हादसे में दबे आठ लोग, 12 साल के बालक की मौत

दैनिक अवन्तिका ►► उज्जैन

हम्मालवाड़ी में बुधवार सुबह बड़ा हादसा हो गया। 50 साल पुराना मिट्टी से बना मकान अचानक गिर गया। मलबे में परिवार के तीन सदस्य और पांच अन्य लोग दब गए। जीवाजीगंज थाना प्रभारी और रहवासियों ने रेस्क्यू शुरू कर सभी को बाहर निकाला। नानी और नाती की हालत गंभीर होने पर अस्पताल भेजा गया। जहां 12 साल के नाती की मौत होने की पुष्टि डॉक्टरों की। नानी का उपचार चल रहा है।

जीवाजीगंज थाना के महावीर मार्ग स्थित हम्मालवाड़ी में रहने वाले मोहम्मद यूसुफ का 50 साल पुराना मिट्टी



से बना दो मंजिला मकान था। सुबह 11 के लगभग अचानक मकान भरभरा कर मिट्टी के ढेर में तब्दील हो गया। परिवार के आठ सदस्य मकान में मौजूद थे जो मलबे में दब गए। मकान गिरने की खबर मिलते ही थाना प्रभारी प्रतीक शर्मा टीम के साथ मौके पर पहुंचे और रहवासियों

पड़ोसी मकान मालिक ने खोदे थे गड्ढे

बताया जा रहा है कि जो मकान गिरा है उसके पास में फारुक भाई बरदान वाले का मकान निर्माण का कार्य शुरू हुआ है जिसके लिए उसने गड्ढे खुदवाए थे। खुदाई के चलते पास वाले मकान की नींव कमजोर हो गई थी, जिसके चलते हादसा होना सामने आ रहा है। पुलिस का कहना था कि मामले की जांच की जाएगी उसके बाद ही मकान गिरने की वजह सामने आ पाएगी। फिलहाल मकान काफी पुराना था और बारिश का दौर भी शुरू हो चुका है जिसके चलते कच्चा मकान कमजोर होने की आशंका भी बनी हुई है।

एसपी पहुंचे निजी अस्पताल

मकान गिरने की खबर मिलते ही एसपी प्रदीप शर्मा अस्पताल पहुंच गए थे जहां उन्होंने बालक की मौत का पता चलने पर परिवार को सांत्वना दी। नगर निगम आयुक्त और निगम की टीम भी हम्मालवाड़ी पहुंच गई थी और बिखरे मकान के मलबे को हटाने का कार्य शुरू किया गया।

यूडीए की पहल से हजारों गैलेन पानी जमीन में समाया

जहां डबरी बन जाती थी वहां सुधरी स्थिति

एक पहल ने बदल दी पुराने भवन की तस्वीर, अब कीचड़ नहीं अब धरती का दामन भर रहा पानी से

दैनिक अवन्तिका ►► उज्जैन

विकास प्राधिकरण की एक पहल ने पुराने भवन की तस्वीर बदल दी है। जहां पानी भराव की समस्या से कार्यालयों में जाने का रास्ता बंद हो जाता था वहां अब जमीन में हजारों गैलेन पानी समा रहा है। ऐसा संभव हुआ है सरफेस वाटर रिचार्ज पिट बनाने से। स्थल पर अब बरसात के पानी से कृत्रिम डबरी का निर्माण नहीं हो रहा है। इसके साथ ही कार्यालयों में आने जाने वालों का रास्ता भी साफ है।

विकास प्राधिकरण ने अपने पुराने भवन में मई माह के दौरान सरफेस वाटर रिचार्ज पिट का निर्माण किया था। परिसर के एक क्षेत्र में जल जमाव वाले स्थान पर एक बड़ा 10 बाय 10 फीट आकार का सरफेस वाटर रिचार्ज पिट बनाया गया था। यह ऐसा स्थान था जहां पर करीब 2 बीघा से अधिक जमीन का जलजमाव होता था। इसके साथ ही तीन बड़े भवनों की छत का पानी भी यहां एकत्रित होता था।

ये किया गया- विकास प्राधिकरण ने अपने पुराने भवन परिसर में सुलभ शौचालय के पास की खाली पड़ी जमीन में सरफेस रिचार्जिंग पीट बनाया। यहां पास की छोटी बिल्डिंग में भोज का क्षेत्रीय कार्यालय एवं पिछड़ा वर्ग का कार्यालय संचालित होता है। इस परिसर के तीन भवनों की छत का और



यूडीए परिसर में धरती के दामन को पानी से भरने की तैयारी **जल जमाव की जगह बनाया सरफेस वाटर रिचार्ज पिट**

आधा बीघा क्षेत्र में होता है बड़ा जलजमाव, कार्यालयों में प्रवेश के लिए आती है समस्या



परिसर का पानी ढलान इस और होने से यहीं पर एकत्रित होता था। जिससे बरसात के समय में भोज के क्षेत्रीय कार्यालय एवं पिछड़ा

करीब 4 बीघा का पानी सहेजा

विकास प्राधिकरण के पुराने परिसर में कुछ समय पूर्व तक आरटीओ कार्यालय संचालित होता था। यहां एक से लगायत एक तीन भवन बने हैं। ये पूरा परिसर लगभग एक हेक्टेयर का है। इसमें करीब 3 बीघा खुली जमीन है और 2 बीघा क्षेत्र में तीन भवन बने हुए हैं। परिसर का पानी एक तरफ ढलान होने से उसी और आता है। ढलान के मुहाने पर बड़ी नाली है जिसमें यह पानी जाकर सीधे ऋषिनगर के नाले में होता हुआ नदी तक चले जाता था। भवन की छतों का पानी भी परिसर में इसी स्थान की ओर आता है। ऐसे में करीब 4 बीघा क्षेत्र का पानी सरफेस रिचार्जिंग पीट में एकत्रित होकर जमीन के दामन भर रहा है।

सतह के पानी को जमीन में डालने के लिए पीट बनाया गया और उसमें पानी का ढलान दे दिया गया।

कलेक्ट्रेट पर 'बाप' विधायक का बड़ा शक्ति प्रदर्शन, बैरिकेड्स तोड़कर पहुंचे सैकड़ों आदिवासी, 48 सूत्रीय मांगों को लेकर घेरा

सैलाना से रतलाम तक 20 किलोमीटर की आक्रोश रैली

दैनिक अवन्तिका ►► उज्जैन/रतलाम

खाद-बीज की किल्लत, स्वास्थ्य, शिक्षा और रतलाम निवेश क्षेत्र (इन्वेस्टमेंट रीजन) के विरोध सहित कई स्थानीय मुद्दों को लेकर बुधवार को भारत आदिवासी पार्टी (बीएपी) के विधायक कमलेश्वर डोडियार के नेतृत्व में आदिवासियों ने कलेक्ट्रेट का घेराव किया। सैलाना विधानसभा क्षेत्र से निकले सैकड़ों आदिवासियों के आक्रोश के आगे पुलिस-प्रशासन के सारे सुरक्षा इंतजाम ध्वस्त हो गए। प्रदर्शनकारी रास्ते में लगाए गए पुलिस के कई बैरिकेड्स तोड़ते हुए सीधे कलेक्ट्रेट के मुख्य गेट तक जा पहुंचे।

आदिवासी किसान और युवा शहर से करीब 20 किलोमीटर दूर सैलाना से रैली के रूप में पैदल और वाहनों से प्रदर्शन करते हुए रतलाम पहुंचे। प्रशासन ने कानून-व्यवस्था का हवाला देकर रैली को रास्ते में ही रोकने और समाप्त करने का आग्रह किया, लेकिन प्रदर्शनकारी नहीं माने। अंबेडकर सर्किल पर भारी पुलिस



बल तैनात था और मजबूत बैरिकेडिंग की गई थी, लेकिन उग्र आदिवासी युवा और नेता उन्हें नीचे गिराते हुए आगे बढ़ गए। इसके बाद चौराहे पर

48 सूत्रीय प्रमुख मांगें

विधायक कमलेश्वर डोडियार द्वारा सौंपे गए ज्ञापन में सैलाना क्षेत्र के विकास और आदिवासियों के अधिकारों से जुड़ी 48 मांगें शामिल हैं। अनुसूचित क्षेत्र में बिना ग्राम सभा की सहमति, पेसा एक्ट (पीईएसए एक्ट) और वनाधिकार अधिनियम के नियमों के विरुद्ध आदिवासियों की जमीन का अधिग्रहण असंवैधानिक है। इसे तत्काल निरस्त किया जाए। खाद-बीज की कालाबाजारी और अधिक दाम वसूलने पर रोक लगे। ई-टोकन और फार्मर रजिस्ट्री की विसंगतियां दूर हो। सरवन, शिवगढ़, बासिन्दा और रावटी में नगद खाद बिक्री केंद्र खुले। रतलाम-बांसवाड़ा मार्ग को फोरलेन किया जाए। 18-लेन मार्ग से प्रभावित गांवों में वैकल्पिक सड़क-पुलिया बनें। बारिश में खराब रास्तों पर सुरम/ग्रेवेल डलवाई जाए। सैलाना अस्पताल का जीर्णोद्धार हो। रावटी, शिवगढ़ और सरवन पीएचसी को सीएचसी में बदला जाए। डॉक्टरों की कमी दूर की जाए और मरीजों को छोटी बातों पर रेफर करने की आदत पर रोक लगे। सैलाना में कृषि महाविद्यालय स्थापित हो। स्कूलों में रिक्त शिक्षकों के पद भरे जाएं और सीएम राइज स्कूलों के आदिवासी बच्चों के लिए बस सुविधा शुरू हो। पटवारियों और ग्राम पंचायत सचिवों की मुख्यालय पर नियमित उपस्थिति अनिवार्य की जाए।

कलेक्ट्रेट के बाहर धरना, जमकर नारेबाजी

मानवा विगड़ता देख पुलिस ने तत्परता दिखाई और प्रदर्शनकारियों के पहुंचने से ठीक पहले कलेक्ट्रेट कार्यालय के मुख्य द्वार पर आखिरी घेराबंदी की। इसके बाद विधायक डोडियार के नेतृत्व में सभी प्रदर्शनकारी कलेक्ट्रेट के बाहर ही धरने पर बैठ गए। इस दौरान केशु निनामा और चंद मईडा सहित प्रमुख आदिवासी नेताओं ने संबोधित किया। प्रदर्शनकारी जिला कलेक्टर सुश्री मिश्रा सिंह को ही मौके पर बुलाकर ज्ञापन सौंपने की मांग पर अड़े रहे। बाद में एडीएम बुजेंद्र और ग्रामीण एसपी विवेक कुमार लाल को मुख्यमंत्री व कलेक्टर के नाम ज्ञापन सौंपा गया।सुरक्षा व्यवस्था संभालने के लिए एससी राकेश पंदे, डीएसपी अरुण सारवान,किशोर पाटनवाला, स्टेशन रोड थाना प्रभारी जितेंद्र सिंह जादौन, माणक चौक थाना प्रभारी विक्रम चौहान, डीडी नगर थाना प्रभारी अनुराग यादव, औद्योगिक क्षेत्र थाना प्रभारी गायत्री सोनी और सैलाना थाना प्रभारी पिकी आकाश सहित बड़ी संख्या में पुलिस बल मुस्तैद रहा।

न्यूज़ ब्रीफ

निवेश वाले 7 नए उद्योगों को पीथमपुर में भूमि आवंटित

इंदौर। प्रदेश की आर्थिक राजधानी इंदौर राज्य का ग्रोथ इंजन है एवं सरकार यह सुनिश्चित कर रही है कि इंदौर में उपलब्ध निवेश एवं रोजगार की क्षमताओं एवं संभावनाओं को मूर्तरूप प्रदान कर निवेश आकर्षित किया जाये। इसी तारतम्य में एम.पी. इण्डस्ट्रीयल डेव्हलपमेंट कॉर्पोरेशन द्वारा पीथमपुर सेक्टर-7 में मेटल प्रोसेसिंग, फर्निचर, फूड प्रोसेसिंग, बी. ओ.पी.पी. फिल्म, टेक्सटाईल एवं एफ.आई.बी.सी. क्षेत्र की 7 औद्योगिक इकाइयों को 27.35 हेक्टेयर भूमि आवंटित की गई है। इन इकाइयों द्वारा लगभग 1911 करोड़ के निवेश तथा 1,797 रोजगार सृजित किए जाने का प्रस्ताव है।

सांवर में विद्युत वितरण कंपनी के पावर स्टेशन में लगी आग

इंदौर। इंदौर के सांवर थाना क्षेत्र स्थित विद्युत वितरण कंपनी के पावर स्टेशन में देर रात अचानक आग लग गई। देखते ही देखते आग ने विकराल रूप धारण कर लिया और पावर स्टेशन में मौजूद कई डीपी (ट्रांसफॉर्मर) जलकर खाक हो गई। घटना की जानकारी मिलते ही दमकल विभाग की टीम मौके पर पहुंची और करीब 8 से 10 हजार लीटर पानी का उपयोग कर आग पर काबू पाया। बताया जा रहा है कि जिस समय यह घटना हुई, उस समय इंदौर में बारिश भी हो रही थी, लेकिन आग इतनी भीषण थी कि उसने पावर स्टेशन में मौजूद अन्य डीपी को भी अपनी चपेट में ले लिया।

इंदौर में होगी राष्ट्रीय स्वयंसेवक संघ की दिवाली बैठक

इंदौर। मालवा प्रांत राष्ट्रीय स्वयंसेवक संघ की सालाना गतिविधियों का प्रमुख केंद्र बन गया है। शताब्दी वर्ष की शुरुआत संघ ने इंदौर से की थी और अब राष्ट्रीय स्वयंसेवक संघ की अखिल भारतीय कार्यकारिणी की अत्यंत महत्वपूर्ण बैठक नवंबर में इंदौर में होगी। इस बैठक को संघ की दिवाली बैठक कहा जाता है। दिवाली बैठक में भाग लेने के लिए संघ प्रमुख डॉ. मोहन भागवत सप्ताहभर के लिए इंदौर प्रवास पर रह सकेंगे हैं। उनके अलावा संघ के लगभग डेढ़ सौ पदाधिकारी इसमें हिस्सा लेंगे। इसी वर्ष अक्टूबर में विजयदशमी के दिन संघ के शताब्दी समारोहों का समापन होगा।

शिविर में 22 प्रकरणों का किया गया निराकरण

इंदौर। कलेक्टर शिवम वर्मा के निर्देशन में बुधवार को इंदौर जिले के वृत्त बड़ा बांगड़दा अंतर्गत ग्राम लिम्बोदा गारी में अपर कलेक्टर श्री नवजीवन पंवार की उपस्थिति में वृत्त स्तरीय राजस्व शिविर आयोजित किया गया। शिविर में राजस्व संबंधी विभिन्न प्रकरणों का मौके पर निराकरण कर हितग्राहियों को आदेश प्रतियां एवं अमलशुदा राजस्व अभिलेख प्रदान किए गए। शिविर के दौरान नामांतरण के सात प्रकरणों का निराकरण किया गया। इनमें दानपत्र, फ़ौती तथा रजिस्ट्री आधारित नामांतरण प्रकरणों में मौके पर आदेश पारित कर संबंधित आवेदकों को आदेश की प्रतियां एवं संशोधित राजस्व अभिलेख उपलब्ध कराए गए। सीमांकन संबंधी दो लिंबित प्रकरणों की भी समीक्षा की गई। ग्राम नैनोद के आवेदकों कैलाश एवं ओमप्रकाश के सीमांकन प्रकरणों में विलंब के कारणों की जानकारी लेते हुए अपर कलेक्टर श्री पंवार ने संबंधित तहसीलदार को पुष्टि प्रक्रिया पूर्ण होने के बाद सीमांकन आदेश, पंचनामा एवं पीटुड बुक की प्रतियां आवेदकों को उपलब्ध कराने के निर्देश दिए। शिविर में ग्राम पंचायत लिम्बोदा गारी के सरपंच कमलसिंह ने अपनी कृषि भूमि के सीमांकन की प्रक्रिया एवं समय-सीमा संबंधी जानकारी प्राप्त की, जिस पर अपर कलेक्टर ने उन्हें आवश्यक मार्गदर्शन प्रदान किया।

पीएनजी धमाके का मामला पहुंचा हाईकोर्ट, दोषियों पर कार्रवाई की मांग

इंदौर। विजय नगर में पीएनजी गैस विस्फोट कांड का मामला हाईकोर्ट पहुंच गया है। अधिकाता रिशेश ईनाणी ने हाईकोर्ट में एक जनहित याचिका दायर की है, जिसमें विजय नगर क्षेत्र में रिचार्जिंग के लिए की जा रही खुदाई के दौरान गैस पाइपलाइन फटने से हुए गंभीर हादसे का संज्ञान लेने की मांग की गई है। याचिका में उल्लेख किया गया है कि दुर्घटना में कई लोग गंभीर रूप से झुलस गए हैं और उन्हें गंभीर शारीरिक क्षति पहुंची है। ऐसे में राज्य शासन की जिम्मेदारी है कि सभी घायलों एवं पीड़ितों को समुचित चिकित्सा सहायता और उचित मुआवजा प्रदान किया जाए। याचिका में यह भी कहा गया है कि भविष्य में इस प्रकार की घटनाओं की पुनरावृत्ति रोकने के लिए आवश्यक सुरक्षा मानकों और दिशा-निर्देशों का कड़ाई से पालन सुनिश्चित किया जाए।

जयघोष से गुंजा उज्जैन, बारिश में निकला भगवान महेश का भव्य रथ

उज्जैन। उज्जैन नगर माहेश्वरी सभा के अध्यक्ष संजय लड्डा एवं सचिव राजेश पटोड़ के नेतृत्व में आयोजित दो दिवसीय महेश नवमी महोत्सव के सभी आयोजन अत्यंत भव्य एवं सफलतापूर्वक संपन्न हुए। महोत्सव के अंतर्गत आयोजित धार्मिक, सांस्कृतिक एवं सामाजिक कार्यक्रमों में लगभग 2,000 समाजजनों की सहभागिता रही। प्रचार मंत्री नितिन बाहेती ने बताया कि उज्जैन नगर माहेश्वरी सभा के तत्वावधान में आयोजित महोत्सव में समाज की एकता, सेवा, संस्कार एवं संगठन का अद्भुत स्वरूप देखने को मिला। कार्यक्रम के मुख्य संयोजक योगेश मंडोवरा, अभिनंदन सारड़ा एवं नितेश हेड़ा ने समस्त व्यवस्थाओं का संचालन किया।

मोहर्रम के जुलूस में 40 फीट ऊपर हवा में वैन लटकाकर विस्फोट कर उड़ाया

4 लोगों पर एफआईआर दर्ज, तीन को हिरासत में लिया

वैन के ऊपर युवक लाल झंडे लहराते रहे, बड़नगर के अडान मोहल्ले से निकले मोहर्रम के जुलूस का वीडियो हुआ वायरल

दैनिक अवन्तिका ►► उज्जैन/बड़नगर

बड़नगर में मोहर्रम के जुलूस का एक वीडियो वायरल हुआ है, जिसमें दिखाया गया है कि क्रैन से जमीन से 40 फीट ऊपर टाटा मैजिक वैन लटकाई गई है। हवा में ही वैन में विस्फोट हो जाता है। इसके पूर्व वैन के ऊपर मुंह पर कपड़ा लपेटे एक युवक लाल झंडा लहरा रहा है। एक अन्य युवक भी वैन के ऊपर खड़ा है। घटना 23 जून की रात की बताई जा रही है। बड़नगर के अडान मोहल्ले से निकले जुलूस में बड़ी संख्या में लोग शामिल थे। मामले में क्रैन मालिक सहित चार लोगों पर एफआईआर हुई है। तीन लोग हिरासत में लिया गया है।



डिजिटल आस्था... प्रतिमाह 400 से अधिक भक्त ले रहे सुविधा का लाभ

वीडियो कॉलिंग से करवा रहे मंगलनाथ की भातपूजा

एक साल पहले तक

एक माह में 10-20 लोग ही ऑनलाइन भातपूजा कराते थे

दैनिक अवन्तिका ►► उज्जैन

मंगलनाथ मंदिर में आस्था और तकनीक का अनुठा संगम देखने को मिल रहा है। देश विदेश में रहने वाले श्रद्धालु घर बैठे भगवान मंगलनाथ की भातपूजा करा रहे हैं। डिजिटल माध्यमों के बढ़ते उपयोग ने भक्तों को महामंगल के दरबार से जुड़ने का नया रास्ता दिया है। जिसके चलते ऑनलाइन भातपूजा कराने वाले भक्तों की संख्या लगातार बढ़ रही है। प्रतिमाह औसतन 400 से अधिक श्रद्धालु ऑनलाइन पूजन करा रहे हैं। एक साल पहले तक एक माह में 10-20 लोग ही ऑनलाइन भातपूजा कराते थे।

भारतीय ज्योतिष शास्त्र में मंगलनाथ मंदिर

वेबसाइट के माध्यम से करते हैं संपर्क

मंदिर प्रशासक कृष्ण कुमार पाठक ने बताया मंगलनाथ मंदिर की शासकीय वेबसाइट है। इसके माध्यम से मंदिर के महत्व तथा पूजन आदि की महत्वपूर्ण जानकारी भक्तों को दी जाती है। फिलहाल गेटवे पैमेट की सुविधा उपलब्ध नहीं होने के कारण वेबसाइट पर भातपूजा की आनलाइन बुकिंग नहीं हो रही है। लेकिन भक्त वेबसाइट पर फ्लेश किए जाने वाले अधिकृत अधिकारियों के नंबर पर फोन कर आनलाइन पूजन की बुकिंग कराते हैं, जिन्हें मंदिर के पुजारियों के माध्यम से विधान पूर्वक आनलाइन पूजन कराई जाती है।

को मंगल ग्रह का जन्मस्थान माना गया है। मंगल दोष निवारण, विवाह में आ रही बाधाओं को दूर करने तथा सुख-समृद्धि की कामना के लिए यहां भात पूजा कराने की परंपरा है। पहले इस पूजा के लिए श्रद्धालुओं को स्वयं उज्जैन आना पड़ता था, लेकिन अब ऑनलाइन सुविधा ने दूर-दराज में रहने वाले भक्तों की राह आसान कर दी है।

मंगलनाथ मंदिर में कराई जाने वाली पूजा

- सामान्य भातपूजा- 1100 रुपये, शासकीय रसीद- 150 रुपये : कुल राशि-1250
- नवग्रह पूजा-2100 रुपये, शासकीय रसीद- 200 रुपये : कुल राशि-2300
- कालसर्प दोष- 2100 रुपये, शासकीय रसीद- 150 रुपये : कुल राशि- 2250
- पंचांग कर्म पूजा- 5100 रुपये, शासकीय रसीद 500 रुपये : कुल राशि- 5600
- जप अनुष्ठान पूजा- 11000 रुपये, शासकीय रसीद 1100 रुपये : कुल 12100

प्रतिमाह लगभग 400 से अधिक भात पूजा, कालसर्प दोष, पंचांगकर्म पूजन आनलाइन माध्यम से संपन्न हो रही हैं। श्रद्धालु मंदिर की वेबसाइट अथवा अन्य अधिकृत माध्यमों से पूजा बुक करवा रहे हैं। इसके बाद मंदिर के पुजारी विधि-विधान से पूजा संपन्न कराते हैं और पूजा का प्रसाद तथा पूजन सामग्री श्रद्धालुओं तक पहुंचाई जाती है।

उपभोक्ताओं के स्वास्थ्य पर पड़ने वाले खतरे को देखते हुए उठाया कदम

पहल: मिठाइयों से हटेगा चांदी का वर्क

कलेक्टर ने निर्देश दिए कि खाद्य पदार्थों की जांच केवल त्योहारों तक सीमित नहीं रहनी चाहिए

नकली, मिलावटी और अवमानक खाद्य सामग्री की बिक्री रोकने के लिए सतत नमूना संग्रहण और जांच अभियान चलाया जाए

धार्मिक-पर्यटन नगरी उज्जैन से चांदी वर्क मुक्त मिठाइयों का अभियान शुरू हो सकता है

दैनिक अवन्तिका ►► उज्जैन

धार्मिक-पर्यटन नगरी उज्जैन से चांदी वर्क मुक्त मिठाइयों का अभियान शुरू हो सकता है। कलेक्टर रौशन कुमार सिंह ने नकली और मिलावटी चांदी वर्क से उपभोक्ताओं के स्वास्थ्य पर पड़ने वाले खतरे को देखते हुए इसके उपयोग को समाप्त करने की दिशा में काम करने के निर्देश बुधवार को हुई खाद्य सुरक्षा जिला स्तरीय सलाहकार समिति की बैठक में दिए। उन्होंने खाद्य सुरक्षा अधिकारी बसंत दत्त शर्मा से कहा कि वे शीघ्र ही मिठाई विक्रेताओं, नमकीन



निमार्ताओं और कैटरिंग व्यवसायियों संग बैठक कर उन्हें खाद्य गुणवत्ता और उपभोक्ता स्वास्थ्य के प्रति उनकी जिम्मेदारी बताएं।

बसंत दत्त शर्मा ने बताया कि वर्ष 2025-26 में निर्धारित 420 नमूनों के लक्ष्य के मुकाबले 513 खाद्य नमूने एकत्र किए गए, जो लक्ष्य का 122 प्रतिशत है। वहीं 1 अप्रैल से 20 जून 2026 तक भी लक्ष्य से अधिक 90 नमूने लिए जा चुके हैं। खाद्य सुरक्षा एवं मानक अधिनियम के तहत वर्ष 2025-26 में एंडीएम न्यायालय में 34 और सीजेएम न्यायालय में तीन प्रकरण दर्ज किए गए।

वर्षभर सतत जांच अभियान चलाया जाए

कलेक्टर ने निर्देश दिए कि खाद्य पदार्थों की जांच केवल त्योहारों तक सीमित नहीं रहनी चाहिए। नकली, मिलावटी और अवमानक खाद्य सामग्री की बिक्री रोकने के लिए वर्षभर सतत नमूना संग्रहण और जांच अभियान चलाया जाए। जिला शिक्षा अधिकारी और खाद्य सुरक्षा विभाग को संयुक्त अभियान चलाकर विद्यार्थियों को सुरक्षित भोजन, संतुलित आहार और मिलावटी खाद्य पदार्थों के दुष्प्रभावों की जानकारी देने के निर्देश दिए। बैठक में जिला पंचायत सीईओ श्रेयांस कुमठ, होटल एसोसिएशन, मिठाई-नमकीन एसोसिएशन, उपभोक्ता संरक्षण समिति और पोषण विशेषज्ञों के प्रतिनिधियों ने भाग लिया। चर्चा का केंद्र उपभोक्ता स्वास्थ्य, खाद्य गुणवत्ता और मिलावट पर प्रभावी नियंत्रण रहा।

क्यों अहम है यह पहल

चांदी वर्क का उपयोग लंबे समय से मिठाइयों की सजावट में किया जाता रहा है, लेकिन बाजार में नकली और मिलावटी वर्क की शिकायतें भी सामने आती रही हैं।

दान के रूप में आए 78 करोड़ रुपये


वित्तीय वर्ष 2025-26 में मंदिर समिति को अब तक सर्वाधिक 142 करोड़ रुपये की आय हुई। यह अपने आप में एक रिकार्ड है। बीते वर्षों में एक वर्ष में इतनी आय मंदिर समिति को कभी नहीं हुई। इस आय में दान के रूप में 78 करोड़ रुपये आए व लड्डू प्रसादी के विक्रय से 65 करोड़ रुपये आए। मंदिर समिति ने बताया कि दान पेटियों में से 62 करोड़ रु., नकद कार्डेंटर पर 5 करोड़ 50 लाख, मनी ऑर्डर से 1.30 लाख, आनलाइन माध्यम से 3 करोड़ 60 लाख, अन्न क्षेत्र से 3 करोड़ 38 लाख व गुप्त दान के रूप में 4 करोड़ 65 लाख रुपये की आय प्राप्त हुई। इसके अलावा श्रद्धालुओं ने कई बहुमूल्य सामग्रियां भी भेंट की। इसमें अधिकतर सोने-चांदी के करोड़ रुपये मूल्य के आभूषण है।

आय के साथ खर्च भी बढ़ा

मंदिर समिति में जिस तरह श्रद्धालुओं की संख्या बढ़ी, उसी के अनुरूप मंदिर समिति की आय में भी वृद्धि हुई। श्रद्धालुओं की बढ़ती संख्या के साथ ही मंदिर समिति के खर्चों में भी वृद्धि हुई है। मंदिर के विस्तार के साथ ही यहां वर्तमान में 306 कर्मचारी कार्य कर रहे हैं। इन कर्मचारियों के वेतन के साथ ही मंदिर की सुरक्षा, रखरखाव, साफ-सफाई सहित अन्य प्रकल्पों पर भी नियमित खर्च जारी है। कुल मिलाकर वर्तमान में 5 करोड़ रुपये से अधिक का खर्च मंदिर समिति प्रतिमाह कर रही है।

इस तरह मदद करने पर मिलती है कामयाबी, सौ गुना होकर लौटती है

www.awantika.com



सम्पादकीय

भारी पड़ेगा मानसून का रुठना

मानसून की महत्ता को इसी बात से समझ सकते हैं कि कहावतों में इसे 'भारत का वास्तविक वित्त मंत्री' कहा गया है। भारतीय अर्थव्यवस्था के लिए मानसून की मेहरबानी बहुत मायने रखती है। चूँकि मानसून एक मौसमी परिघटना है, इसलिए उसकी दशा-दिशा भी कई जलवायविक पहलुओं पर निर्भर करती है। ऐसा ही एक पहलू है अल नीनो। इस साल अल नीनो की आशंकाओं ने नीति-नियंताओं की चिंताएं बढ़ा दी हैं। यह बहुत स्वाभाविक भी है, क्योंकि कई प्रकार की अनिश्चितताओं से उपजी अस्थिरता में कमजोर मानसून वर्तमान स्थितियों को और बिगाड़ने का ही काम करेगा।

विश्व मौसम विज्ञान संगठन यानी डब्ल्यूएमओ के अनुसार जून से अगस्त 2026 के बीच अल नीनो के सक्रिय होने की आशंका 80 प्रतिशत तक है, जो नवंबर तक 90 प्रतिशत तक हो सकती है। अमेरिकी मौसम विज्ञानियों का अनुमान है कि अल नीनो के वर्ष 2026-27 की पूरी सर्दियों तक बने रहने के 96 प्रतिशत तक आसार हैं, जबकि नवंबर से जनवरी के बीच इसके चरम रूप धारण करने की आशंका 63 प्रतिशत तक है। हालात यही संकेत करते हैं कि 1950 के बाद यह अल नीनो का सबसे प्रचंड असर होने जा रहा है। यह किसी मौसमी अनुमान से अधिक रोजगार, खाद्य सुरक्षा, महंगाई और आर्थिक विकास दर पर मंडराते संकट की एक पूर्व चेतावनी है। इसकी अनदेखी करना बहुत भारी पड़ सकता है। अल नीनो के पीछे के विज्ञान को समझें तो गर्म पानी को पश्चिमी प्रशांत महासागर की ओर धकेलने वाली ट्रेड विंड्स कुछ वर्षों के अंतराल पर कमजोर पड़ जाती हैं। इस स्थिति में वह गर्म पानी वापस पूर्व की ओर फैलता जाता है, जिससे वायुमंडल में ऊष्मा का एक विशाल भंडार उत्सर्जित होता है। यही कारण है कि इतिहास के अब तक के सबसे गर्म साल आमतौर पर अल नीनो के वर्ष ही रहे हैं। पिछली बार वर्ष 2023-24 में इसके प्रचंड रूप ने ही वर्ष 2024 को वैश्विक तापमान के मामले में एक नया रिकार्ड बनाने की दिशा में उन्मुख किया था। यह गर्मी सिर्फ प्रशांत महासागर के ऊपर ही सिमटकर नहीं रहती। विज्ञान की भाषा में यह टेलीकनेक्शंस यानी दूरगामी मौसमी संबंधी परिघटना होती है, जो विश्व भर में वर्षों के रुझान को प्रभावित करती है। इसका एक निश्चित असर भारत में वर्षा के लिए प्रमुख रूप से उत्तरदायी मानसून पर पड़ता है। इससे न केवल मानसूनी वर्षा में देरी होती है, बल्कि उसकी मात्रा भी संकुचित हो जाती है। इस तरह एक दूरस्थ महासागर में घटित होने वाली परिघटना घरेलू समस्या का रूप धारण कर लेती है।

समसामयिक

काँकरोच बनो, खुद जान जाओ

फुरसतिया को आखिरकार फुरसत मिल ही गई। जो काम गिरता रुपया नहीं कर सका, वो एक अदने से काँकरोच ने कर दिखाया। वो भरे सामने था – कुछ-कुछ फुरसतिया, कुछ-कुछ तिलचट्टा। अबे फुरसतिया! ये क्या रूप बना रखा है? कुछ लेते क्यों नहीं? तिलचट्टे बनो, खुद जान जाओ। कहाँ सत्ता, कहाँ तिलचट्टा... सत्ता तिलचट्टे से डरती होगी। वैसे भी दोनों में गहरा नाता है – एक कीचड़ में पैदा होता है, दूसरा कीचड़ पैदा करता है। तो इसमें नया क्या? कीचड़ है तो कामल खिलेगा। कीचड़ है तो काँकरोच भी होगा।

यहीं तो अद्वैत है' चलो माना, किसी ने किसी को कुछ कह दिया तो कह दिया। लेकिन तुम क्यों तिलचट्टा बनकर घूम रहे हो? भईया, बात ये है कि औरत और सत्ता – दोनों के पास ढेर सारे लोग होते हैं उन्हें तिलचट्टा से बचाने के लिए। पर काँकरोच के पास क्या है? सिर्फ़. जीवटता, सहभागिता की भावना, और अपमान सह-सह कर भी कहीं भी घुस जाने की अप्रतिम क्षमता। तिलचट्टे के सामने घुसपैठिए भी पानी मांगने लगते है। पर जहां न तिलचट्टा पहुँचे , वहां सत्ता पहुँच जाती है – मोबाइल में, जीमेल में, खाने की थाली में.....' वाह बाबा काँकरोचानंद! काया-कल्प हो गया, विद्वान भी बन गए। क्या कहने! अभी सुनो तुम – शाह के अंदाज में फुरसतिया बोला: रहै अतीत के जीविवो! सत्य को जानो। पति को तिलचट्टों का मुरीद हो जाना चाहिए। जिस औरत को देखकर पति के प्राण हलक में आ जाते हैं, वही औरत तिलचट्टों को देखकर खुद पानी-पानी हो जाती है... कहीं पति परमेश्वर इस बित्ते भर के तिलचट्टे में अपना प्रतिस्पर्धी तो नहीं देख रहे ?र अब बस भी करो तिलचट्टे भिया! बड़े लोग हैं, बड़ी बातें उनकी। बड़ी बातें ही तोड़ी-मरोड़ी जाती हैं। क्या टीवी ऐंकर हुए जा रहे हो... याद है, एक बार तो कई माई-बाप खुद ही काँकरोच हो गए थे। निकले थे आम जनता के बीच। कुछ सत्ता में घुल गए, कुछ भजन गाने लगे, कुछ व्यापारी बन गए। अब क्या कहूँ... क्यों न आदमी काँकरोच बन जाए? आखिर परमाणु बम तक जिसके ठेंगे पर हो, उससे बेहतर क्या होगा? अपमान सहना, हर परिस्थिति में अपना संगठन खड़ा करना – और नाली से मंच तक पहुँचना ' ये तो आज की सबसे बड़ी जरूरत है। ये काम काँकरोच ही कर सकते हैं। मी लॉर्ड, आप तो जामवंत हो... आपको कोटि-कोटि नमन। नए काँकरोचों को चेतावनी दे सकता था, सो दे दो।

एक बार बेंजामिन फ्रैंकलिन ने एक धनी व्यक्ति की मेज पर बीस डॉलर की सोने की गिनियां रखते हुए कहा, सर, आपने बुरे वक्त में मेरी सहायता की थी, मैं उसका बहुत आभारी हूं। अब मैं इतना सक्षम हो गया हूँ कि आपका वह कर्ज लौटा सकूँ। मैं उसे लौटाने आया हूं। बेंजामिन फ्रैंकलिन की बात सुनकर वह व्यक्ति उन्हें गौर से देखते हुए बोला, क्षमा कीजिए, मैंने आपको पहचाना नहीं। न ही मुझे यह याद है कि मैंने किसी को बीस डॉलर उधार दिए थे। बेंजामिन बोले, मैं उन दिनों एक मुद्रणालय में समाचारपत्र छापने का काम करता था। एक दिन मेरी तबीयत खराब हो गई थी, तब

विचार-मंथन

भय का कृत्रिम आभामण्डन

संघ, हिंदुत्व व सनातन पर सुनियोजित हमले

राष्ट्रीय स्वयंसेवक संघ 100 वर्ष पुराना सामाजिक-सांस्कृतिक संगठन है। यदि केरल के तीन विश्वविद्यालयों के कुलपतियों ने संघ की किसी व्याख्यान माला, बौद्धिक चर्चा या सार्वजनिक कार्यक्रम में श्रोता के रूप में भाग ले लिया तो इसे अपराध या पद की गरिमा के विरुद्ध कैसे माना जा सकता है? इसके लिए उन्हें माफी मांगने को क्यों कहा जा रहा है? बंगाल विधानसभा चुनाव परिणाम देखने के बाद संघ, हिंदू तथा सनातन विरोधी ताकतें पुनः पूरी आक्रामकता के साथ सक्रिय हो गयी हैं। जिन जिन राज्यों में विरोधी दलों की सरकारें हैं, उन-उन राज्यों संघ, हिंदुत्व व सनातन के विरुद्ध षड्यंत्र प्रारंभ हो गए हैं।

राष्ट्रीय स्वयंसेवक संघ पर बड़ा हमला कर्नाटक से आया जहां कांग्रेसी गृहमंत्री प्रियांक खरगे ने संघ के पंजीकरण व फंडिंग पर प्रश्न उठाते हुए, इन प्रश्नों का उत्तर नहीं मिलने पर संघ पर प्रतिबंध लगाने की धमकी दी। केरल के नए-नवेले मुख्यमंत्री वी. डी. सतीशन ने केरल के तीन कुलपतियों द्वारा संघ के कार्यक्रम में भाग लेने पर घोर आपत्ति जताते हुए उन्हे नोटिस थमा दी है और तीनों कुलपतियों से माफी मांगने को कहा जा रहा है। इसी बीच सपा के राज्यसभा सांसद जावेद अली ने बयान दिया कि देश का बहुसंख्यक समाज काफी हद तक जहरीला हो गया है। जावेद अली ने कहा कि बीजेपी की वजह से हिंदुओं और मुस्लिमों के बीच दूरी बढ़ी है। धर्म के आधार पर लोगों का एक दूसरे पर भरोसा टूट गया है। उत्तर प्रदेश में बकरीद के अवसर पर दोस्ती के बहाने असद ने सूर्या को बुलाया और पूरे परिवार ने मिलकर उसकी नृशंस हत्या कर दी तब ये लोग चुपी बांधे सूर्या के हत्यारे असद के साथ खड़े हो गए। जब असद का एनकाउंटर हुआ था तब ये मुस्लिम तुष्टिकरण के लिए असद के लिए फातिहा पढ़ रहे थे।

राष्ट्रीय स्वयंसेवक संघ 100 वर्ष पुराना सामाजिक-सांस्कृतिक संगठन है। यदि केरल के तीन विश्वविद्यालयों के कुलपतियों ने संघ की किसी व्याख्यान माला, बौद्धिक चर्चा या



सार्वजनिक कार्यक्रम में श्रोता के रूप में भाग ले लिया तो इसे अपराध या पद की गरिमा के विरुद्ध कैसे माना जा सकता है? इसके लिए उन्हें माफी मांगने को क्यों कहा जा रहा है? जब कुलपति वामपंथी विचारकों, गांधीवादी या अम्बेडकरवादी कार्यक्रमों में भाग लेते हैं या अन्य सामाजिक संगठनों के कार्यक्रम में भाग लेते हैं तो उसे रैबौद्धिक संवादर कहा जाता है किन्तु यदि वही कुलपति संघ प्रमुख का व्याख्यान सुन ले तो उससे माफी मांगने को कहा जाता है। यह दोहरा मापदंड है।

विश्वविद्यालय ज्ञान, संवाद और विचार-विमर्श के केंद्र होते हैं, वैचारिक बहिष्कार के नहीं। यदि किसी कुलपति ने मंच से कोई राजनीतिक घोषणा नहीं की, किसी दल का प्रचार नहीं किया, किसी प्रशासनिक निर्णय को प्रभावित नहीं किया, वरन मात्र एक सार्वजनिक कार्यक्रम में भाग लिया, तो उसे रसंच कार्यक्रमता के स्तर तक गिर जानाह कहना उच्च शिक्षा संस्थानों और कुलपति की गरिमा का अपमान है। लोकतंत्र में असहमति का अधिकार है, लेकिन विचारों से असहमति और व्यक्तियों के बहिष्कार में अंतर होता है। यदि संघ से वैचारिक मतभेद हैं, तो उसका उत्तर विचार से दिया जाना चाहिए, न कि लोगों को कार्यक्रम में जाने से रोककर प्रताड़ित करके। विडंबना यह है कि जो लोग अभिव्यक्ति की स्वतंत्रता और वैचारिक बहुलता की बात करते हैं, वही आज यह तय करना चाहते हैं कि कुलपति किसका व्याख्यान सुन सकते हैं और किसका नहीं। क्या भारत में अब किसी शिक्षाविद् को कोई व्याख्यान सुनने के लिए राजनीतिक अनुमति लेनी होगी?

सर्वविदित है कि संघ सौ साल से काम कर

मैंने आपसे बीस डॉलर लिए थे। उस व्यक्ति को अपने बीते दिनों की बात याद हो आई। वह बोला, हां मुझे याद आ गया। लेकिन दोस्त, यह तो मानव का सहज धर्म है कि वह आपत्तिग्रस्त व्यक्ति की यथाशक्ति सहायता करे। इन्हें आप अपने पास ही रखें और कभी कोई जरूरतमंद व्यक्ति आपको मिल तो उसे दे दें, जिस तरह मैंने एक दिन आपको दी थी।

बेंजामिन उस व्यक्ति से बहुत प्रभावित हुए और उन्हें नमस्कार कर उन गिनियों को अपने साथ ले आए। उसके बाद एक जरूरतमंद व्यक्ति को उन गिनियों को दे दिया। जब उस व्यक्ति ने

इन्दौर शुक्रवार, 26 जून 2026

बेंजामिन से उन गिनियों को लौटाने की बात कही तो उन्होंने भी उस युवक से किसी जरूरतमंद को उन गिनियों को देने की बात कही। बेंजामिन ने कहा, मैं समझूंगा कि मेरी गिनियां मुझे मिल गईं। युवक बेंजामिन से बोला, सर, मैं ऐसा ही करूंगा। इसके बाद बेंजामिन उस युवक के कंधे पर हाथ रखते हुए बोले, किसी जरूरतमंद की वक्त पर मदद करना ही सबसे बड़ी मदद है। अगर हम किसी की मदद करते हैं तो वह मदद सौ गुना अधिक होकर हमारे पास लौटती है और हमें कामयाब बनाती है। युवक उनकी बातों से सहमत था।

06 दैनिक अवन्तिका

महानता और संपन्नता परस्पर

दूसरे वे हैं जो किसान, माली, विद्यार्थी। व्यवसायी की तरह अपनी श्रम-साधना सत्रयोजन के लिए लगाते और अंततः बहुमूल्य फसल से अपने कोठे भरते हैं वैयक्तिक आकांक्षाओं को सीमित करें : सादा जीवन उच्च विचार का राजमार्ग हर किसी। लिए श्रेयस्कर है। उसमें आवश्यकताओं और सुविधाओं इतना अंकुश लगाना पड़ता है जिसमें शरीर के लिए मा औसत नागरिक जितनी व्यवस्था जुट सके। वैयक्तिक आकांक्षा को इतना ही स्वल्प एवं सीमित रखना चाहिए ताकि संसार जितने साधन हैं उन्हें मिल बाँटकर खाया जा सके। हर किसी के हिस्से में गुजारे जितना आ सके। ऊँची दीवार उठाने लिए कहीं न कहीं गड़गु करना पड़ता है। अमीर बनने विलास-वैभव जुटाने में जिस संपदा की आवश्यकता पड़ती उसका संचय बिना दूसरों का रक्त पिए अपनी कोठी तिजोरी की शोभा बढ़ाने के लिए हो ही नहीं सकता। अधिक उपार्जन करने योग्य हैं, उनके ऊपर एक अतिरिक्त उत्तरदायित्व यह आता है कि सादगी से गुजारा करने उपरांत जो बचता है, उसे सत्ययोजनों के लिए हाथों-हाथ दें। वरिष्ठता के बदले श्रेय मिलने का सौभाग्य ही प्राप्त है उपार्जन, अभिवर्द्धन के कौशल, व्यवस्था और सुझबूझ विशेषता का प्रतिफल इतना ही हो सकता है कि उन्हें सरा। सम्मानित किया और श्रेय दिया जाए।इसके बदले अधिक संपदा-सुविधाओं जैसे लाभों की न तो माँग ही कर चाहिए और न वैसा कुछ उन पर लाद कर गरिमा का अपहर ही होना चाहिए। घर के बड़े या कमाऊ लोग मात्र अधिक पाकर संतुष्ट हो जाते हैं। व्यक्तिगत उपभोग के लिए अधिक संपत्ति उड़ाते रहने की छूट नहीं माँगते। वे जानते हैं कि संयुक्त परिवार में सभी का समान हक है। कमाऊ हीरे मोतियों लंदे और बिना कमाऊ चिथड़े लपेट कर घूमें तो यह संयुक्त परिवार कहाँ रहा ? यह समूचा समाज एक परिवार है।

नाड़ी शोधन प्राणायाम दिल को रखता है दुरुस्त

आज की इस भागदौड़ भरी और तनावयुक्त जीवनशैली की वजह से मनुष्य का सबसे अधिक कुप्रभावित अंग हृदय है। यही कारण है कि आज हृदय संबंधी समस्याएँ छोटे-छोटे बच्चों, युवाओं तक को अपनी चपेट में ले रही हैं। हृदय संबंधी समस्याएँ जैसे उच्च रक्तचाप, निम्न रक्तचाप, हृदय शूल, हृदय की धड़कन का असामान्य होना, हृदय की वाल्व संबंधी समस्याएँ, हृदय की मांसपेशियों का कमजोर होना आदि आज बेतहाशा बढ़ रही हैं। इनका कारण आनुवंशिक भी हो सकता है, किन्तु इनका प्रतिशत कम है। इसका मूल कारण मानसिक तथा भावनात्मक असंतुलन है। आधुनिक पाश्चात्य चिकित्सा विज्ञान हृदयाघात जैसी समस्याओं के तात्कालिक निदान में मदद कर जीवन की रक्षा करता है, किन्तु वह इसके मूल कारणों को दूर नहीं करता। योग ही एकमात्र ऐसा उपाय है, जो मानसिक तथा भावनात्मक असंतुलन का स्थायी निदान प्रस्तुत करता है। योग उनके लिए भी लाभप्रद है, जो किसी भी तरह के हृदय रोग से पीड़ित हैं। इसके लिए नाड़ी शोधन प्राणायाम काफी लाभदायक साबित होता है। इस योगासन को अनुलोम विलोम प्राणायाम के रूप में भी जाना जाता है।



नाड़ी शोधन प्राणायाम की अभ्यास विधि

पद्मासन, सिद्धासन, सुखासन या कुर्सी पर रीढ़, गला व सिर को सीधा कर बैठ जाएँ। दोनों हाथों को घुटनों पर स्थिरतापूर्वक रख लें। अब अपने दाएँ हाथ को उठाकर इसके अंगूठे को दाईं नासिका तथा अनामिका को बाईं नासिका पर रखें। तर्जनी तथा माध्यमिका अंगुलियों को माथे पर या हथेलियों की ओर मोड़ लें। कनिष्ठिका अंगुली को सीधा छोड़ दें। इसके पश्चात बाईं नासिका से एक लम्बी, धीमी तथा गहरी श्वास अंदर लें। पूरी श्वास भर लेने के बाद बाईं नासिका को बंद कर दाईं नासिका से लम्बी गहरी तथा धीमी प्रश्वास बाहर(रेचक) निकालें। रेचक के तुरंत बाद दाईं नासिका से पूरक तथा बाईं नासिका से रेचक करें। यह नाड़ीशोधन प्राणायाम का एक चक्र है। प्रारम्भ में इसके छह चक्रों का अभ्यास करें। धीरे-धीरे इसके चक्रों का अभ्यास छह के गुणांक में बढ़ाते जाना चाहिए।

आहार

सभी प्रकार के रोगों से बचने के लिए आहार नियमित तथा सात्विक रखें।

धर्म-आस्था

योग के तीन भाग, पूरा करने पर आत्मा से होता है परिचय

अध्यात्म का अर्थ है- आत्म विकास। जीवन का, महाजीवन का, परमजीवन का विकास। जीवन है- जन्म और मृत्यु के बीच की गति। महाजीवन है, जन्म और मृत्यु की अनंत श्रृंखलाओं की महागति। परमजीवन है- परमात्मा में परमगति अर्थात पूर्ण विश्राम। जीवन और महाजीवन प्रकृति का हिस्सा है। परमजीवन हमारा चुनाव है, हमारी स्वतंत्रता है, हमारी सभावना है, हमारी धन्यता है, मनुष्य होने की गरिमा है। परमजीवन ही सही अर्थों में आध्यात्मिक जीवन है। मगर परमजीवन की साधना जीवन में ही संभव है। कह सकते हैं कि परमजीवन की साधना का ही दूसरा नाम है-अध्यात्म। योग है अध्यात्म का विज्ञान, समाधि का विज्ञान, स्व-स्थित होने का विज्ञान। कबीर कहते हैं, ह्ककोरो महि कोठरी परम कोठरी बीचारिह्क अर्थात शरीर है, शरीर के भीतर मन है, मन के भीतर आत्मा है। शरीर से आत्मा तक की दूरी कैसे तय करें, इसी का नाम है- योग। योग के अनेक मार्ग हैं, अनेक पगडंडियां हैं। अलग-अलग चक्रों से हम अपने केंद्र तक यात्रा कर सकते हैं। मूलाधार सबसे नीचे है और सबसे ऊपर है- सहस्त्रार चक्र। स्वाधिष्ठान, मणिपुर, अनाहत, विशुद्धि और अज्ञाचक्र इनके बीच में हैं। इन्हीं चक्रों से गुजरकर जब हम अपने केंद्र यानी आत्मा की ओर चलते हैं, तो उसी का नाम है- योग। ये सभी चक्र चेतना के अलग-अलग तलों का नियमन करते हैं। आप जिस भी चक्र से चलेंगे,



उसके अनुसार योग की विधि बदल जाएगी। जैसे, मूलाधार से आत्मा की ओर चलने का नाम है- कर्मयोग। स्वाधिष्ठान से आत्मा तक की यात्रा का नाम है- तन्त्र योग। स्वाधिष्ठान चक्र का गुणधर्म है- भोग। इसी प्रकार, मणिपुर का गुणधर्म है- श्वास और रक्षाभाव, अनाहत का प्रेम, विशुद्धि का विचार, मैत्री,

इन्दौर मंडी भाव

चना कांटा 6000 से 6050 विशाल, 5950 से 6000 मसूर 6000,महाराष्ट्र सफेद 7400 से 7500, महाराष्ट्र लाल 7700 से 7900, कर्नाटक 8100 से 8300 निमाड़ी, डेट तुअर 6500 से 7500 मूंग बेस्ट गर्मी, 7100 से 7300 मूंग बेस्ट बोल्ड, 7500 से 7700 मीडियम बोल्ड, 7200 से 7600 मोगर 5500 से 6500 उड़द बोल्ड 8700 से 9000, उड़द गर्मी 8000 से 8400 ग्रेविटी, क्लीन 8600 से 8900 हल्का उड़द, 4000 से 6000 काबुली डॉलर, 7000 से 8400 काबुली रशियन, 5800 बिटक्री 5200 से 5300, सरसों निमाड़ी 8000 से 8200, रायडा 6800 से 7000 करंज 5000, से 5200 सोयाबीन 6800 अलसी, 8500 से 9000 तिल्ली 8000 से, 9000 गेहूँ मिल क्वालिटी 2500 से 2550 लोकवन 2750 से 2800, पूर्णा 2550 से 2600 मालवराज, 2600 से 2650 मक्का 1975 से 2000 चना दाल 7450 से 7550, मीडियम 7650 से 7750 रुपए।

आलू, प्याज, लहसून भाव

आलू ज्योति नया 700 से 800 ज्योति राशन आलू 500 से 600 गुल्ला 300 से 400 रुपए प्रति क्विंटल बिका। प्याज नया 1200 से 1300 पुराना 800 से 1000 एक्वेज 500 से 700 गोल्ड्टा 300 से 400 प्रति क्विंटल रहे। लहसुन एकट्ठा सुपर 13500 से 14000 देशी 10000 से 11000 एक्वेज 8000 बारीक 4000 रुपए क्विंटल।

उज्जैन भाव

लोकवन गेहूँ- 1450-2850, चना देशी- 4999- 5760, डालर चना- 4400-7990, उड़द- 7621, मूंग- 7576, सोयाबीन- 1215-8900, मधोदानी- 1340, सरसो- 6500, धनिया- 10930-13306, बदला- 2860, मसूर- 6201, मवा- 300 प्रतिकिलो।
सोन-बाँवो- सोना-स्टेण्ड- 1,43,800 रवा- 1,43,600 चाँदी-स्टेण्ड- 2,25,500 गपट- 2,24,500।

उज्जैन किराना
अशोक कुमार भगवानदास
152 फवारा चौक उज्जैन
किराना रेट प्रति किलो, चावल बासमती छड़ी 75 से 180, चावल तिबार 68 से 120, चावल पॉनिया 55 से 85, चावल की टुकड़ी 36 से 65, चावल सला 36.5 से 38, राइस परमेल 35 से 44, तुवर दाल निमाड़ी 130, तुवर दाल महाराष्ट्र 104 से 113, तुवर दाल अन्य 85 से 120, मूंग दाल 85 से 110, मूंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।
editor.awantika@gmail.com



कन्नौद में दो युवक बारिश के दौरान नाले में बहे:बाइक से 10 किलोमीटर दूर मिले शव



खातेगांव। कन्नौद-सतवास क्षेत्र में तेज बारिश के दौरान नाले में बहे दो युवकों के शव गुरुवार सुबह बरामद किए गए। दोनों युवक निजी फाइनेंस कंपनी में कार्यरत थे और बुधवार शाम कार्यालय से लौटते समय हादसे का शिकार हो गए। पुलिस के अनुसार मृतकों की पहचान कन्नौद निवासी अमित शर्मा (24) और धर्मेद सिंह राठौड़ (26) के रूप में हुई है। दोनों बुधवार को पीपलकोटा स्थित कार्यालय में काम करने के बाद शाम को मोटरसाइकिल से कन्नौद के लिए निकले थे। कन्नौद थाना भभायी तहजीब काजी ने बताया कि देर रात तक दोनों युवक घर नहीं पहुंचे तो उनकी तलाश शुरू की गई। इसी दौरान पीपलानी गांव से सूचना मिली कि दो युवक नाले में बह गए हैं। सूचना मिलने पर पुलिस, एसडीआरएफ और स्थानीय ग्रामीणों की मदद से सर्च ऑपरेशन शुरू किया गया। रातभर चले अभियान के दौरान सबसे पहले युवकों की मोटरसाइकिल बरामद हुई। खोज अभियान के दौरान धर्मेद सिंह राठौड़ का शव घटनास्थल के पास नाले में मिला। वहीं अमित शर्मा का शव बहाव के साथ करीब 10 किलोमीटर दूर गोलपुरा क्षेत्र से बरामद किया गया। दोनों शवों को बाहर निकालकर पंचनामा कार्रवाई की गई और पोस्टमार्टम के लिए सतवास भेजा गया। प्रारंभिक जांच में सामने आया है कि दोनों युवक बारिश के दौरान उफनते नाले को पार करने का प्रयास कर रहे थे। इसी दौरान वे पानी के तेज बहाव की चपेट में आ गए। घटना की सूचना मिलने के बाद क्षेत्र में शोक का माहौल है। पुलिस मामले की जांच कर रही है।

सीड बॉल वितरित कर दिया पर्यावरण संरक्षण का संदेश उड़ान महिला मंच ने किया आयोजन



शुजालपुर। शैक्षणिक एवं सामाजिक संस्था उड़ान महिला मंच द्वारा पर्यावरण संरक्षण एवं प्रकृति पूजन कार्यक्रम का आयोजन किया गया। कार्यक्रम का उद्देश्य लोगों को पर्यावरण के प्रति जागरूक करना तथा वृक्षारोपण के लिए प्रेरित करना रहा। इस अवसर पर लेखन के क्षेत्र में उल्लेखनीय योगदान के लिए डॉ. राजकुमारी अग्रवाल का सम्मान किया गया। मंच की सदस्यों ने उनके साहित्यिक एवं रचनात्मक योगदान की सराहना करते हुए शाल एवं श्रीफल भेंट कर अभिनंदन किया। कार्यक्रम के दौरान मंच की महिलाओं ने नीम, जामुन, आम सहित विभिन्न औषधीय पौधों के सीड बॉल तैयार कर उपस्थित जनों को वितरित किए। साथ ही सभी को अधिक से अधिक वृक्षारोपण करने तथा पर्यावरण संरक्षण की दिशा में सक्रिय भूमिका निभाने का संदेश दिया। कार्यक्रम का संचालन लता राठौर एवं मधु मंडलोई ने किया व आभार चंदा संकसेना ने व्यक्त किया। कार्यक्रम में उपस्थित सभी लोगों ने पर्यावरण संरक्षण एवं हरित भविष्य के निर्माण के लिए अपना योगदान देने का संकल्प लिया।

आरपीएससी में चयनित सहायक प्राध्यापकों का सम्मान दी भावभीनी विदाई



शुजालपुर। जवाहरलाल नेहरू स्मृति शासकीय स्नातकोत्तर महाविद्यालय के अटल भवन कॉन्फ्रेंस हॉल में राजस्थान लोक सेवा आयोग आरपीएससी की सहायक आचार्य भर्ती 2023 में चयनित सहायक प्राध्यापक पूनम राठौड़ एवं पंकज कुमार शर्मा के सम्मान एवं विदाई समारोह का आयोजन किया गया। अध्यक्षता महाविद्यालय की प्राचार्य डॉ. प्रवीणा धारीवाल ने की। उन्होंने दोनों चयनित शिक्षकों को बधाई देते हुए कहा कि यह उपलब्धि उनके कठिन परिश्रम, लगन और समर्पण का परिणाम है। उनकी सफ लता महाविद्यालय परिवार के लिए गौरव का विषय है। उन्होंने दोनों के उज्ज्वल भविष्य की कामना की। इस अवसर पर योगेंद्र चौहान ने दोनों शिक्षकों की उपलब्धियों की सराहना करते हुए उन्हें भावी शैक्षणिक जीवन के लिए शुभकामनाएं दीं। समारोह में पूनम राठौड़ एवं पंकज कुमार शर्मा का पुष्पहार, पुष्पगुच्छ और स्मृति-चिन्ह भेंट कर सम्मान किया गया। दोनों शिक्षकों ने महाविद्यालय परिवार के प्रति आभार व्यक्त करते हुए कहा कि यहां प्राप्त सहयोग, मार्गदर्शन और आत्मीयता उनके जीवन की अमूल्य धरोहर रहेगी। कार्यक्रम का संचालन डॉ. आनंद कुमार अजनादिया एवं व्यवस्थाओं का दायित्व प्रीतम सिंह परमार ने संभाला।



दैनिक अवन्तिका

अखबार की निम्न स्थानों पर एजेंसी बदलना है

बेरछा, चौमा डाक बंगला, हाटपिपलिया, कालापीपल, खेड़ा खजूरिया, माचलपुर, खिलचिपुर, मड़ावदा, मेघनगर, माकड़ोन, नरसिंहगढ़, बुरहानपुर, पेटलावद, झाबुआ रानापुर, मनावर, सुवासरा, सोयतकलां में एजेंसी देना है।

सम्पर्क करें

दैनिक अवन्तिका कार्यालय

2, रानी लक्ष्मीबाई मार्ग, उज्जैन

0734-4041777, मोबा. 9977755777

जन्मदिन से एक दिन पहले युवक की मौत, नवंबर में होनी थी शादी, कार की टक्कर से हुआ हादसा

दैनिक अवन्तिका ►► देवास

देवास जिले के सिया क्षेत्र में शाम हुए एक दर्दनाक सड़क हादसे में 22 वर्षीय युवराज सिंह की मौत हो गई। हादसा देवास-मक्सी मार्ग पर सिया के पास स्थित माता मंदिर के सामने हुआ। युवराज सिंह देवास से अपना काम खत्म कर बाइक से घर लौट रहे थे, तभी पीछे से आ रही एक कार ने उनकी बाइक को टक्कर मार दी। हादसे में युवराज की मौके पर ही मौत हो गई। सबसे दुखद बात यह रही कि गुरुवार को उनका जन्मदिन था और चार महीने बाद नवंबर में उनकी शादी होने वाली थी।

देवास से घर लौटते समय हुआ हादसा

जानकारी के अनुसार ग्राम नांदला निवासी युवराज सिंह बेस पिता राजेंद्र सिंह एक निजी फाइनेंस कंपनी में कार्यरत थे। वे रोजाना की तरह बुधवार को भी काम के सिलसिले में देवास गए थे। शाम करीब 7 बजे काम खत्म करने के बाद वे अपनी बाइक से घर लौट रहे थे। इसी दौरान देवास-मक्सी मार्ग पर सिया के पास माता मंदिर के सामने पीछे से तेज गति में आ रही एक कार ने उनकी बाइक को जोरदार टक्कर मार दी।

टक्कर लगाते ही सड़क पर गिरने पर मौत

प्रत्यक्षदर्शियों के अनुसार कार की टक्कर इतनी जोरदार थी कि युवराज बाइक सहित सड़क पर जा गिरे और गंभीर रूप से घायल हो गए। हादसा इतना भीषण था कि उन्हें संभलने का मौका तक नहीं मिला। आसपास मौजूद

लोगों ने मदद की कोशिश की, लेकिन उनकी मौके पर ही मौत हो गई।

झाड़ियों में घुसी कार

घटनास्थल पर मौजूद लोगों ने बताया कि दुर्घटना के बाद कार चालक वाहन लेकर भागने की कोशिश करने लगा। हालांकि कुछ ही दूरी पर उसका वाहन अनियंत्रित हो गया। बताया जा रहा है कि टक्कर मारने के बाद कार करीब 100 मीटर आगे जाकर सड़क किनारे झाड़ियों में घुस गई। इसके बाद मौके पर लोगों की भीड़ जमा हो गई। परिजनों के मुताबिक गुरुवार 25 जून को युवराज सिंह का जन्मदिन था। परिवार में जन्मदिन को लेकर तैयारियां और खुशियों का माहौल था। किसी को अंदाजा नहीं था कि जन्मदिन से ठीक एक दिन पहले ऐसा हादसा हो जाएगा और पूरा परिवार गहरे दुःख में डूब जाएगा।

नवंबर में होनी थी शादी

परिवार के सदस्य विजेंद्र सिंह ने बताया कि युवराज की शादी बड़ी चुरलाय गांव में तय हुई थी। नवंबर माह में विवाह होना था और दोनों परिवार शादी की तैयारियों में लगे हुए थे। घर में शादी की चर्चा और तैयारियां चल रही थीं, लेकिन इस हादसे ने परिवार की सारी खुशियां एक पल में छैन लीं।

परिवार के इकलौते कमाने वाले सदस्य थे युवराज

परिजनों ने बताया कि युवराज सिंह परिवार के इकलौते कमाने वाले सदस्य थे। उनके परिवार में माता-पिता और एक छोटा भाई है। युवराज की कमाई से ही परिवार का खर्च चलता था। उनकी अचानक मौत से परिवार पर दुखों का पहाड़ टूट पड़ा है। परिजनों का रो-रोकर बुरा हाल है।

महिदपुर क्षेत्र के 20 प्रतिशत ग्रामों में फसल की बुवाई शुरू

महिदपुर। महिदपुर क्षेत्र के लगभग 20 प्रतिशत ग्रामों में पिछले चार दिनों से रुक-रुक कर हुई वर्षा के कारण खरीफ फसलों की बुवाई प्रारंभ हो गई है। किसानों को विश्वास है कि वर्तमान में हुई वर्षा उनकी फसलों के लिए लाभदायक सिद्ध होगी तथा किसी प्रकार का नुकसान नहीं होगा। क्षेत्र के कई ग्रामों में सोयाबीन फसल का अंकुरण भी दिखाई देने लगा है। लगातार हो रही हल्की वर्षा से नवांकुरित फसलों को पर्याप्त नमी मिल रही है, जिससे उन्हें जीवनदान मिल रहा है। वहीं, क्षेत्र के शेष 80 प्रतिशत ग्रामों में किसान अच्छी वर्षा का इंतजार कर रहे हैं। पर्याप्त वर्षा होने के बाद ही बड़े स्तर पर बुवाई कार्य शुरू किया जाएगा। किसानों के अनुसार देर से बुवाई करने का मुख्य कारण भूमि में नमी की कमी, सोयाबीन बीज की बढ़ती कीमतें तथा महंगी रासायनिक खाद है। इसी वजह से किसान जोखिम लेने के बजाय पर्याप्त वर्षा की प्रतीक्षा कर रहे हैं।

डॉ. मुखर्जी के बलिदान दिवस पर भाजपा कार्यकर्ताओं ने दी श्रद्धांजलि

आगर मालवा। भारतीय जनसंघ के संस्थापक डा. श्यामा प्रसाद मुखर्जी के बलिदान दिवस पर बुधवार को भाजपा नगर मंडल द्वारा जिला कार्यालय में श्रद्धांजलि कार्यक्रम आयोजित किया गया। इस अवसर पर भाजपा जिलाध्यक्ष ओम मालवीय, जिला महामंत्री मयंक राजपुत, नगर पालिका अध्यक्ष नीलेश पटेल एवं मंडल अध्यक्ष भरत प्रजापत सहित अन्य पदाधिकारी उपस्थित रहे। इस दौरान रानुराज नारवाल, हरीश गवली, जगदीश गबली, भुरा टांक मौजूद रहे।

जाहिर सूचना

सर्व साधारण को सूचित किया जाता है, कि मेरे पक्षकार ने भूमिस्वामी श्यामबाई पति मांगीलाल, निवासी-ग्राम जयवंतपुरखेड़ा जिला उज्जैन के एकांकी स्वामित, स्वत्व एवं आधिपत्य की कृषि भूमि सर्वे क्रमांक 14/1 रकबा 0.21 हैक्टर भूमि ग्राम चकजयरामपुर तहसील व जिला उज्जैन में स्थित है, को मेरे पक्षकार ने क्रय करने का सीदा तय कर टोकन राशि अदा करके सोदा चिट्ठी का संपादन कर लिया है।

अतः उक्त वर्णित भूमि पर किसी भी बैंक, पेढी, निगम, वित्तीय संस्था, शासन, प्राय्व्केट व्यक्ति आदि का कोई ऋण, भार, मेन्टेनेन्स बकाया हो या उक्त वर्णित भूमि में किसी अन्य का कोई हक, हित, हिस्सा व सुखाधिकार किसी भी रूप में निहीत हो या इस विक्रय बाबत किसी को कोई आपत्ति आदि हो तो वह इस जाहिर सूचना से 03 दिवस के अंदर अपनी आपत्ति मय लेखी प्रमाण सहित मेरे कार्यालय में प्रस्तुत करे ताकि उसका उचित निराकरण किया जा सके। अन्यथा बाद गुजरने मियाद मेरे पक्षकार अपने हित में उक्त वर्णित भूमि का अनुबंध या विधिवत विक्रय पत्र निष्पादित व पंजीवन करवा लेवेगे व किसी को कोई आपत्ति आदि मान्य नहीं होगी। सो सूचित हो।

इति दिनांक : 26-06-2026 स्थान उज्जैन

श्याम गुप्ता, एडव्होकेट
दुकान नंबर – सीएफ-7, भरतपुरी
शांणिक काम्पलेक्स, देवास रोड उज्जैन
मोबाईल नंबर- 99264 66157

जाहिर सूचना

सर्वसाधारण को सूचित किया जाता है, कि मेरे पक्षकार ने विक्रेता मोहम्मद आरिफ पिता मोहम्मद साबिरजी छीपा, निवासी आगर मालवा जिला आगर मालवा के स्वामित स्वत्व एवं प्रत्यक्ष आधिपत्य का भूखण्ड नम्बर 02, वार्ड नम्बर 01, गांधी मार्ग, महिदपुर जिला उज्जैन का भाग जिसकी पूर्व-पश्चिम लम्बाई 55 फीट एवं उत्तर-दक्षिण चौड़ाई 12.5 फीट कुल 687.5 वर्गफीट जिसकी चतुर्सीमां पूर्व में- गांधी मार्ग का आम रास्ता, पश्चिम में स्वामी महाराजस्थल जर्नींग फेक्ट्री (सारड़ा जी का परिसर), उत्तर में इसी भूखण्ड क्रमांक 2 का भाग (अपना स्टोर) एवं दक्षिण में- महाराजी चन्द्रावती वाचनालय सहिदपुर स्थित है, को क्रय करने का सीदा किया होकर बयाना राशि अदा कर दी है, तथा सीदा चिटटी निष्पादित करवा ली है तथा शेष राशि अदा कर विक्रय पत्र का पंजीवन करवाया जाना शेष है। यदि उक्त भूखण्ड के सम्बंध में कोई भी व्यक्ति, संस्था आदि कोई अपना हित व हिस्सा रखता हो या उक्त भूखण्ड पर किसी भी राष्ट्रीयकृत बैंक अथवा सरकारी, सहकारी या किसी विभाग या वित्ति्य संस्था अथवा सोसायटी का कोई ऋण भार हो तो ऐसे सम्बंधित विभाग / व्यक्ति इस जाहिर सूचना प्रकाशन से 7 दिवस के भीतर मेे कार्यालय में आकर प्रमाण सहित आपत्ति प्रस्तुत करे, ताकि उसका निराकरण किया जा सके। अन्यथा बाद अवाधि मेरा पक्षकार उक्त विक्रेता से उक्त भूखण्ड का रजिस्टर्ड विक्रय पत्र का पंजीवन करवा लेवेगा, तथा कोई आपत्ति मान्य नहीं होगी। सो सूचित हो।

इति दिनांक-25-06-2026

दीपक लश्करी एडव्होकेट
कार्यालय 9, लक्ष्मीबाई पथ, छीपा बाखल,
महिदपुर जिला उज्जैन मध्यप्रदेश
मो.न. 900933-20805

पिकअप ने बाइक को मारी टक्कर, युवक की मौत:भाभी-भतीजी घायल आगर। आगर-सारंगपुर मार्ग पर बुधवार रात हुए सड़क हादसे में एक युवक की मौत हो गई। बागरीखेड़ा के पास घटना में बाइक सवार भाभी-भतीजी गंभीर रूप से घायल हो गई, जिन्हें उज्जैन रेफर किया गया है। हादसा रात करीब 10 बजे एक तेज रफ्तार पिकअप वाहन ने बाइक को टक्कर मारने से हुआ। जानकारी के अनुसार, डूंगर निवासी दरबार (29) पिता लक्ष्मण सिंह बाइक से जा रहे थे। उनके साथ भाभी कंकूबाई और भतीजी अनुष्का भी बाइक पर सवार थीं। बागरीखेड़ा के पास पहुंचते ही पिकअप वाहन ने उनकी बाइक को जोरदार टक्कर मार दी, जिससे तीनों सड़क पर गिरकर गंभीर रूप से घायल हो गए। घटना की सूचना मिलते ही स्थानीय लोगों और पुलिस की मदद से घायलों को जिला अस्पताल पहुंचाया गया। डॉक्टरों ने जांच के बाद दरबार को मृत घोषित कर दिया। घायल भाभी-भतीजी को प्राथमिक इलाज के बाद उनकी गंभीर हालत को देखते हुए बेहतर इलाज के लिए उज्जैन रेफर कर दिया गया है। सुबह करीब 10 बजे जिला अस्पताल में मृतक का पोस्टमार्टम कराया गया, जिसके बाद शव परिजनों को सौंप दिया गया। पुलिस ने हादसे का मामला दर्ज कर पिकअप वाहन को जब्त कर लिया है। पुलिस चालक की जानकारी जुटाने के साथ मामले की जांच कर रही है। अधिकारियों ने बताया कि जांच के आधार पर आगे की कार्रवाई की जाएगी।

घर के सामने खेलते समय बिजली का करंट लगने से बच्ची की मौत

आगर मालवा। जिले के ग्राम सेमली में बुधवार शाम 4 साल की बच्ची अनामिका पिता राकेश मालवीय की करंट लगने से मौत हो गई। परिजन उसे गंभीर हालत में जिला अस्पताल ले गए, जहां डॉक्टरों ने जांच के बाद मृत घोषित कर दिया। जानकारी के अनुसार, सेमली निवासी बच्ची बुधवार शाम करीब 6 बजे अपने घर के सामने खेल रही थी। इसी दौरान वह बिजली के खम्बे से लटक रहे एक तार के संपर्क में आ गई। तार में करंट प्रवाहित होने से उसे जोरदार झटका लगा और वह गंभीर रूप से घायल हो गई। परिजन और आसपास के लोग तुरंत उसे जिला अस्पताल आगर ले गए। जिला अस्पताल में डॉक्टरों ने बच्ची को मृत घोषित कर दिया। हादसे की सूचना पर पुलिस ने मर्ग कायम कर जांच शुरू कर दी है। गुरुवार सुबह करीब 9 बजे जिला अस्पताल में बच्ची का पोस्टमार्टम कराया गया, जिसके बाद शव परिजनों को सौंप दिया गया। पुलिस मामले की जांच कर रही है। प्रारंभिक जांच में मौत का कारण करंट लगना बताया गया है। पुलिस यह भी जांच कर रही है कि बिजली के तार में करंट कैसे प्रवाहित हुआ और विद्युत व्यवस्था में किसी प्रकार की लापरवाही तो नहीं थी। ग्रामवासियों ने इस घटना पर दुःख व्यक्त करते हुए बिजली कंपनी से गांव में बिजली लाइनों और खंभों की सुरक्षा व्यवस्था की जांच कराने की मांग की है, ताकि भविष्य में ऐसे हादसों को रोका जा सके।

तेज आवाज वाले लाउड हेलरों पर पुलिस की कार्रवाई, 11 लोगों पर प्रकरण दर्ज

महिदपुर। नगर में सार्वजनिक स्थानों पर हाथ ठेलों के माध्यम से व्यापार करने हुए तेज आवाज में लाउड हेलर (माइक) का उपयोग करने वालों के खिलाफ पुलिस ने कार्रवाई की है। इस दौरान 11 लोगों के विरुद्ध पुलिस एक्ट के तहत प्रकरण दर्ज किया गया तथा 7 लाउड हेलर (माइक) जब्त किए गए। पुलिस के अनुसार, नगर के विभिन्न क्षेत्रों में कुछ हाथ ठेला संचालक सार्वजनिक सड़कों पर सामान बेच रहे थे, जिससे आमजन के आवागमन में बाधा उत्पन्न हो रही थी। साथ ही ठेलों पर लगाए गए लाउड हेलरों के माध्यम से अत्यधिक तेज आवाज में प्रचार-प्रसार किया जा रहा था, जिससे ध्वनि प्रदूषण और लोक व्यवस्था प्रभावित हो रही थी। 23 जून 2026 को थाना महिदपुर पुलिस द्वारा नगर भ्रमण के दौरान ऐसे ठेला संचालकों को समझाइश दी गई।

जाहिर सूचना

सर्व साधारण को सूचित किया जाता है कि मै मो. सिकंदर पिता शफी मोहम्मद, निवासी दुर्गा कॉलोनी, आगर नका, उज्जैन का हूं तथा मेरी कृषि भूमि सर्वे नंबर 272 रकबा 1.541 में से रकबा 0.26 है. ग्राम बनड़ा, तहसील घंटिया जिला उज्जैन में स्थित है जिसे मेरे पिता शफी मोहम्मद पिता इस्माईल द्वारा दिनांक 21-1-1997 को खरीद पिला सिद्धू खां द्वारा रुपए 27,000/-में खरीदी थी। उक्त भूमि को खरीदने के बाद से ही मेरे स्वत्व एवं आधिपत्य में है तथा मेरे द्वारा ही उक्त भूमि पर कृषि कार्य किया जा रहा है। उक्त भूमि की रजिस्ट्री कार्यावाही हेतु न्यायालयीन कार्यवाही मेरे व्यारा की जा रही है। इस कारण से उक्त भूमि को किसी भी व्यक्ति के द्वारा क्रय विक्रय नहीं किया जावे, ना ही रहन, बय, दान, हिबा गिरवी अन्य प्रकार से अंतरण व हस्तांतरण करने का प्रयास नहीं किया जावे। यदि उक्त भूमि के संबंध में कोई कार्यवाही की जाती है, तो मेरी सहमति के बिना नहीं की जावे। यदि कोई कार्यवाही उक्त भूमि के संबंध में की जाती है तो उसे इस जाहिर सूचना के प्रकाश में शून्य मानी जावेगी तथा मेरे उपर बंधनकारी नहीं होगी। सूचित हो।

सूचनादाता
मो. सिकंदर पिता शफी मोहम्मद
निवासी दुर्गा कॉलोनी, आगर नका, उज्जैन (म.प्र.)
मो.नं. 98272 23625

जाहिर सूचना

सर्व साधारण को सूचित किया जाता है, कि मेरे पक्षकार ने रामेश्वर मीणा पिता श्री नानुराम जी मीणा निवासी आगर रोड तहसील व जिला उज्जैन के स्वामित स्वत्व एवं आधिपत्य की कृषि भूमि सर्वे नंबर 476/2/1/2 रकबा 0.20 हैक्टर, एवं सर्वे नंबर 476/2/1/1/1 रकबा 0.30 हैक्टर कुल किता 2 कुल संयुक्त रकबा 0.50 हैक्टर भूमि स्थित ग्राम रूदाहेड़ा तहसील घंटिया व जिला उज्जैन में है, को मेरे पक्षकार ने क्रय करने का सीदा कर दिनांक 25/06/2026 को लिखित सीदा चिटटी का संपादन कर दिया गया है तथा टोकन राशि अदा कर दी है। अब विक्रय पत्र का संपादन कराना शेष है ।

अतः उक्त वर्णित भूमि पर किसी भी बैंक, पेढी, निगम, वित्तीय संस्था, शासन, प्राय्व्केट व्यक्ति आदि का कोई ऋण, भार, मेन्टेनेन्स बकाया हो या उक्त वर्णित भूमि में किसी अन्य का कोई हक, हित, हिस्सा व सुखाधिकार किसी भी रूप में निहीत हो या इस विक्रय बाबत किसी को कोई आपत्ति आदि हो तो वह इस जाहिर सूचना से 7 (सात) दिवस के अंदर अपनी आपत्ति मय लेखी प्रमाण सहित मेरे कार्यालय में प्रस्तुत करे ताकि उसका उचित निराकरण किया जा सके। अन्यथा बाद म्याद गुजरने मेरे पक्षकार अपने हित में उक्त वर्णित भूमि का विधिवत अनुबंध पत्र एवं विक्रय पत्र निष्पादित व पंजीवन करवा लेवेगे व किसी की कोई आपत्ति आदि मान्य नहीं होगी। सूचित हो।

इति दिनांक- 25-06-2026 स्थान- उज्जैन

श्याम गुप्ता एडवोकेट
दुकान नंबर – सीएफ-8, भरतपुरी शांणिक
काम्पलेक्स, देवास रोड उज्जैन
मोबाईल नंबर- 99264 66157

कार्यालय नगर पालिक निगम देवास (म.प्र.) चतुर्थ निविदा आमंत्रण सूचना					
सूचना क्र./68/स्व.भा.वि./2026		देवास, दिनांक:- 19.06.2026			
निम्नलिखित कार्य हेतु केन्द्रीयकृत प्रणाली में पंजीकृत ठेकेदारों से ऑनलाइन निविदाएं आमंत्रित की जाती है। निविदा का विस्तृत विवरण वेबसाईट http://www.mptenders.gov.in पर देखा जा सकता है :-					
क्र.	टेंडर जारी दिनांक	कार्य का नाम	कार्य की समाप्ताधि एवं लागत	निविदा प्रत्र का मूल्य एवं की ई.एम.डी.	निविदा प्रत्र की अंतिम तिथि
1	2026_UAD_516616_1 19/06/2026	स्वच्छ भारत मिशन स्वच्छ सर्वेक्षण 2025-2026 के अन्तर्गत उज्जैन रोड स्थित गर्बेज ट्रांसफर स्टेशन जीटीएफ के संचालन एवं संधारण करने के कार्य हेतु ऑनलाइन ई-निविदा प्रत्र।	12 माह 65,00,000/-	10,000/- 1,95,000/-	03.07.2026 06.00 पीएम
निविदा से संबंधित किसी प्रकार के संशोधन का प्रकाशन ऑनलाइन http://www.mptenders.gov.in की वेबसाईट पर ही किया जावेगा। पृथक से समाचार पत्र में प्रकाशित नहीं किया जावेगा।					
			आयुक्त नगर पालिक निगम, देवास		



इकलौते बेटे को किया भारत माता को समर्पित, विद्यालय परिवार ने किया सम्मान

बड़नगर। देश के नाम एक बेटा अपनी जान लुटा देता है, माँ की गोद छोड़कर वह तिरंगे की शान बढ़ा देता है। इन्हीं पंक्तियों को चरितार्थ किया है सेंट मार्टिन विद्यालय के पूर्व छात्र दीपक पिता मुकेश सोयल ने। हाल ही में दीपक का भारतीय सेना में चयन हुआ है। गौरतलब है कि दीपक अपने माता-पिता की एकमात्र संतान हैं। दीपक की इस गौरवपूर्ण उपलब्धि पर विद्यालय परिवार ने दीपक और उसके माता-पिता का पुष्पहार पहनाकर सम्मान किया। इस अवसर पर दीपक के माता-पिता ने विद्यालय के संस्थापक एंथनी जॉर्ज एवं प्रधानाचार्य जेनेट जॉर्ज को धन्यवाद देते हुए कहा कि उनके मार्गदर्शन और विद्यालय के अनुशासन के कारण ही आज उनका बेटा इस मुकाम तक पहुँच पाया है।दीपक ने भी अपनी इस सफलता का पूरा श्रेय सेंट मार्टिन विद्यालय परिवार को दिया। संस्था की प्राचार्य जेनेट जॉर्ज ने दीपक के विद्यालय जीवन के संस्मरण सुनाए, जिससे अन्य विद्यार्थी अत्यंत प्रेरित हुए। संस्था के संस्थापक एंथनी जॉर्ज ने इस अवसर पर दीपक को बधाई देते हुए आशीर्वाद प्रदान किया एवं उसके उज्ज्वल भविष्य की कामना की। जानकारी विद्यालय शिक्षिका किरण सुखवाल ने दी।

जैन सोशल ग्रुप मैत्री द्वारा जीएसटी एवं आयकर सेमिनार का आयोजन

खाचरोद। जैन सोशल ग्रुप मैत्री खाचरोद द्वारा जीएसटी एवं आयकर विषय पर एक महत्वपूर्ण सेमिनार का आयोजन वर्धमान स्कूल में किया गया।इस सेमिनार में नागदा के श्री कमलनयन जी तथा खाचरोद के श्री पुनर्कित केराफ, सीए अंकुर जी भटवरा एवं सीए मनाली जैन ने सभा को संबोधित किया। सभी वक्ताओं ने टैक्स से संबंधित महत्वपूर्ण जानकारी साझा करते हुए उसकी बारीकियों को सरल भाषा में समझाया, जिससे उपस्थित व्यापारीगण लाभान्वित हुए।सेमिनार के दौरान व्यापारियों ने अपनी-अपनी समस्याओं से जुड़े प्रश्न भी पूछे, जिनका विशेषज्ञों द्वारा संतोषजनक समाधान प्रस्तुत किया गया।इस अवसर पर मध्य प्रदेश के उपाध्यक्ष श्री शरद जैन, सह सचिव श्री विजय बरड़िया, रीजन अवार्ड कन्वीनर श्री मनीष चपलोट, संरक्षक श्री चंद्र प्रकाश चौरड़िया, श्री राजेश वनवट एवं श्री विनोद जैन विशेष रूप से उपस्थित रहे।कार्यक्रम का शुभारंभ भगवान महावीर स्वामी की तस्वीर पर माल्यार्पण कर किया गया।सेमिनार में कपड़ा, सराफा, कटलरी एवं स्टील तथा अनाज मंडी सहित विभिन्न व्यापार क्षेत्रों के व्यापारी एवं ग्रुप के अनेक सदस्य उपस्थित रहै कार्यक्रम पश्चात सवल्प आहार का आयोजन रखा गया

साइबर सुरक्षा तहत शैक्षणिक संस्थान जागरूकता अभियान का आयोजन

बडौद। श्री महावीर जैन विद्या मंदिर बडौद ने मध्य प्रदेश पुलिस साइबर अपराधों के प्रति जन जागरूकता अभियान 2026 के तहत स्कूल में कार्यशाला का आयोजन पुलिस थाना बडौद के थाना प्रभारी रूप सिंह जी बैस,रकपी.सी.चौधरी, अरकनिर्मल दास बैरागी , आरक्षक श्रीमती वंदना सेन की उपस्थिति में आयोजित किया गया। सर्वप्रथम थाना बडौद आरक्षक श्रीमती वंदना सेन ने अपने वक्तव्य में भैया /बहिनो को ऑनलाइन वित्तीय धोखाधड़ी, हैकिंग, डाटा चोरी के बारे में सजक रहने की बात कही । रकश्री पी.सी. चौधरी द्वारा भैया/बहिनो को गोपनीयता का उल्लंघन, मोबाइल पर आने वाली लिंक,पीडीएफ आदि के बारे में सावधान रहने की बात कही तथा भैया/बहिनो को थाना प्रभारी रूप सिंह बैस ने ओटीपी फ्रॉड, लोन फ्रॉड, डिजिटल अरेस्ट, फिशिंग के बारे में जानकारी दी व प्रश्न मंच के माध्यम से प्रश्न पूछे सही उत्तर देने पर भैया /बहिनो को पुरस्कृत भी किया गया तत्पश्चात थाना प्रभारी महोदय ने सभी भैया/बहिनो को साइबर सुरक्षा हेतु साइबर के नियमों का पालन करने की शपथ भी दिलाई गई । इस अवसर पर विद्यालय के हाई स्कूल व हायर सेकेंडरी विभाग के सभी भैया/बहिन व शिक्षक/शिक्षिकाएं उपस्थित रहे । कार्यक्रम का संचालन पुरुषोत्तम व्यास तथा आभार विद्यालय प्राचार्य श्री एस.एस. राजपुत ने माना।

आगर रोड़ सुभाष चौराहे पर लगा जाम वाहन चालक और आमजन परेशान



बडौद। बडौद के आगर रोड़ और सुभाष चौराहे पर लगा जाम में चार पहिया और दो पहिया वाहन के साथ पैदल आमजन भी जाम में फंसा और सड़क के दोनों खड़े वाहनों की वजह से लगा जाम लेकिन कोई जिम्मेदार मौके पर नहीं पहुंचा। इस समस्या को शांति समिति की बैठक में भी समस्या को उठाया गया था और जमींदारों ने आमजन को भी इसमें सहयोग से समस्या का समाधान होगा! आखिर में इस समस्या का हल कैसे होगा समझ से परे है।

सारंगपुर क्षेत्र में खरीफ फसलों की बोनी शुरु सारंगपुर। क्षेत्र में मानसून की कछुआ चाल और शुरुआती कम बारिश के चलते बोनी की रफ्तार फिलहाल काफी धीमी है, लेकिन आने वाले दिनों में अच्छी बारिश के साथ इसमें तेजी आने की पूरी संभावना है। सारंगपुर वरिष्ठ कृषि विकास अधिकारी खण्ड कार्यालय द्वारा खरीफ सीजन 2026-27 के लिए फसलों के प्रस्तावित लक्ष्य और वर्तमान बोनी की स्थिति के आधिकारिक आंकड़े जारी कर दिए गए हैं। विभाग से प्राप्त रिपोर्ट के अनुसार 24 जूनतक विकासखंड में कुल प्रस्तावित लक्ष्य 81670 हेक्टेयर के मुकाबले अभी तक केवल 997 हेक्टेयर में ही बोनी संपन्ना हो सकी है। सारंगपुर क्षेत्र हमेशा से सोयाबीन की खेती के लिए जाना जाता है, और इस बार भी कृषि विभाग ने सबसे बड़ा दांव सोयाबीन पर ही लगाया है। चालू खरीफ सीजन के लिए सोयाबीन का प्रस्तावित लक्ष्य 78000 हेक्टेयर निर्धारित किया गया है, जो कि कुल रकबे का लगभग 95 प्रतिशत से अधिक है। आंकड़ों के मुताबिक गुरुवार तक किसानों ने 9877 हेक्टेयर क्षेत्र में सोयाबीन की बुआई पूरी कर ली है। कृषि विशेषज्ञों का कहना है कि जैसे ही क्षेत्र में झमाझम बारिश का दौर शुरु होगा, सोयाबीन की बोनी में भारी तेजी देखने को मिलेगी। सोयाबीन के बाद क्षेत्र में मक्का दूसरी ऐसी फसल है जिसमें बोनी की शुरुआत द्रज की गई है। विभाग ने मक्का की खेती के लिए 3000 हेक्टेयर का लक्ष्य रखा है, जिसके मुकाबले अब तक 10 हेक्टेयर में बोनी की जा चुकी है।

मुआवजा व अनुकंपा नियुक्ति की मांग पर अड़े परिजन, देर रात आशवासन के बाद उतारा शव ट्रान्सफार्मर सुधार के दौरान करंट लगने से विद्युत कर्मी की मौत, 5 घंटे तक पोल पर लटका रहा शव

दैनिक अवन्तिका ►► सोयत कला

डोंगरगांव ग्राम बराई में बुधवार दोपहर एक दर्दनाक हादसे में ट्रंसफार्मर की मरम्मत कर रहे विद्युत कर्मी की करंट लगने से मौत हो गई। हादसे के बाद मृतक का शव करीब पांच घंटे तक विद्युत पोल पर ही लटका रहा। घटना से गांव में आक्रोश फैल गया और परिजन व ग्रामीणों ने बिजली कंपनी की कार्यप्रणाली पर गंभीर लापरवाही के आरोप लगाते हुए मुआवजा, अनुकंपा नियुक्ति और दोषियों पर कार्रवाई की मांग को लेकर शव नीचे उतारने से इंकार कर दिया।

जानकारी के अनुसार ग्राम बराई निवासी चैन सिंह कंडारा बुधवार दोपहर करीब 2:30 बजे ट्रंसफार्मर की मरम्मत का कार्य कर रहे थे। बताया गया कि उन्होंने कार्य शुरू करने से पहले गिड से विधिवत परमिट लेकर विद्युत सप्लाई बंद करवाई थी। इसके बावजूद अचानक लाइन में करंट प्रवाहित हो गया, जिससे उन्हें जोरदार करंट लगा और उनकी मौके पर ही मौत हो गई। हादसे के बाद उनका शव बिजली के पोल पर ही फंसा रह गया।

घटना की सूचना मिलते ही बड़ी संख्या में ग्रामीण मौके पर एकत्रित हो गए। ग्रामीणों ने बिजली विभाग की लापरवाही को हादसे का जिम्मेदार ठहराते हुए विरोध प्रदर्शन शुरू कर दिया। सूचना मिलने पर एसडीओपी देवनारायण यादव, सोयत थाना प्रभारी रामगोपाल वर्मा पुलिस बल के साथ पंचायत ने भी जनहानि की आशंका मौके पर पहुंचे और स्थिति को संभालने का प्रयास किया।

पहले भी दी थी हादसे की आशंका

ग्रामीण बजरंग गुर्जर, रामकरण

मुआवजा व अनुकंपा नियुक्ति की मांग पर अड़े परिजन, देर रात आशवासन के बाद उतारा शव



वरिष्ठ अधिकारी पहुंचे, देर रात बनी सहमति

शाम होते-होते बिजली विभाग के आगर से डीई सिद्धार्थ भमोरिया तथा अधिकारी रतनेश अय्यावी घटना स्थल पर पहुंचे। उन्होंने परिजनों एवं ग्रामीणों से चर्चा कर शासन स्तर पर 50 लाख रुपये मुआवजे का प्रस्ताव भेजने तथा विभागीय प्रक्रिया के तहत करीब 9 लाख रुपये की सहायता राशि एक माह के भीतर उपलब्ध कराने का आश्वासन दिया। साथ ही अनुकंपा नियुक्ति की प्रक्रिया नियमानुसार कराने का भरोसा भी दिलाया।

गुर्जर, महेश लौहार एवं मंगल लोहार ने हादसे कि जनवरी माह में बिजली विभाग के उप सहायक यंत्री को आवेदन देकर गांव की आबादी से गुजर रही हाईटेशन लाइन को हटाने की मांग की गई थी। इसके बाद अप्रैल में ग्राम रामगोपाल वर्मा पुलिस बल के साथ पंचायत ने भी जनहानि की आशंका जताते हुए प्रस्ताव भेजा था, लेकिन विभाग ने कोई कार्रवाई नहीं की। ग्रामीणों का आरोप है कि नीचे लटके बिजली के तार लंबे समय से दुर्घटना को न्योता दे रहे थे और विभाग लगातार

शिकायतों की अनदेखी करता रहा।

हादसे के बाद परिजन और ग्रामीणों ने मृतक का शव नीचे उतारने से साफ इंकार कर दिया। उनका कहना था कि जब तक बिजली विभाग के वरिष्ठ अधिकारी मौके पर पहुंचकर मृतक के परिवार को उचित मुआवजा और अनुकंपा नियुक्ति का लिखित आश्वासन नहीं देंगे, तब तक शव नहीं उतारा जाएगा। ग्रामीणों ने यह भी मांग की कि दोषी अधिकारियों के विरुद्ध सख्त कार्रवाई की जाए।

इनका कहना

यह कोई हादसा नहीं, बल्कि बिजली कंपनी की घोर लापरवाही का नतीजा है। बिना पर्याप्त सुरक्षा व्यवस्था और सुरक्षा उपकरणों के कर्मचारियों से काम कराया जा रहा है, जिससे आए दिन उनकी जान जा रही है। लेकिन मृतकों के परिजनों को समय पर उचित मुआवजा तक नहीं मिलता। हमारी नजर में यह व्यवस्था कर्मचारियों के लिए मौत का अड्डा बन चुकी है। सरकार और बिजली कंपनी को इसकी जवाबदेही तय करनी चाहिए।

मनोज भार्गव, प्रांतीय संयोजक, बिजली आउटसोर्स कर्मचारी संगठन भोपाल

काफी देर तक चली समझाइश और आश्वासन के बाद रात करीब 8 बजे परिजन व ग्रामीण माने, जिसके बाद विद्युत विभाग और पुलिस की मौजूदगी में शव को पोल से नीचे उतारकर पोस्टमार्टम के लिए सोयत अस्पताल भेजा गया। गुरुवार सुबह पोस्टमार्टम के बाद शव परिजनों को सौंपा गया।



केंद्रीय मंत्री सिंधिया के दौरे की तैयारियों को लेकर निरीक्षण

गुना। अगले सप्ताह केंद्रीय दूरसंचार एवं पूर्वोत्तर राज्य विकास मंत्री ज्योतिरादित्य सिंधिया के प्रस्तावित जिले के प्रवास की तैयारियों को लेकर पूर्व मंत्री महेंद्र सिंह सिसोदिया ने जिला प्रशासन के अधिकारियों एवं जनप्रतिनिधियों के साथ कार्यक्रम स्थल का निरीक्षण कर तैयारियों का जायजा लिया।

प्रस्तावित कार्यक्रम के तहत केंद्रीय मंत्री सिंधिया बमौरी विधानसभा के ग्राम तिलवाड़ा में आईटीआई कॉलेज एवं छात्रावास का लोकार्पण करेंगे साथ ही ग्राम धनवाड़ी में विद्युत उपकेंद्र का लोकार्पण करेंगे।लोकार्पण कार्यक्रम उपरांत वे विशाल जनसभा को भी संबोधित करेंगे। कार्यक्रम को लेकर पूर्व मंत्री सिसोदिया ने ग्राम उमरो, मोहनपुर, तारापुर, चैतबरी, जालमपुर, जमडेरा, बांसखेड़ी, सकतपुर, बगोनिया, तिलवाड़ा, पाटई, खुटियावद आदि गाँवों में जनसंपर्क किया। इस अवसर पर सिरसी मंडल अध्यक्ष अर्जुन सिंह परमार, ऊमरी मंडल अध्यक्ष मोहन बारोला, म्याना मंडल अध्यक्ष शुभम रघुवंशी जिला मीडिया प्रभारी अंकुर श्रीवास्तव, सचिन शर्मा, गिरिराज जाट, तोफान सिंह बारोला, कालूराम पटेलिया आदि उपस्थित रहे।

पुलिस गांव-गांव जाकर सिखाएगी साइबर सुरक्षा के तरीके, 15 दिन चलेगा अभियान

पिछली बार 200 से ज्यादा लोगों को डिजिटल अरेस्ट होने से बचाया

दैनिक अवन्तिका ►► देवास

देवास पुलिस ने ऑनलाइन ठगी, डिजिटल अरेस्ट और फर्जी निवेश के बढ़ते मामलों से निपटने के लिए एक नया साइबर जागरूकता अभियान सेफ क्लिक-2.0 शुरु किया है। यह अभियान अगले 14 दिनों तक पूरे जिले में चलाया जाएगा। मध्यप्रदेश पुलिस के इस प्रदेशव्यापी अभियान का शुभारंभ देवास स्थित पुलिस अधीक्षक कार्यालय में हुआ।

इस अवसर पर पुलिस अधीक्षक पुनीत गहलोत और सीएसपी सुमीत अग्रवाल सहित अन्य वरिष्ठ अधिकारी मौजूद रहे। खल पहल साइबर अपराधियों के खिलाफ लोगों को जागरूक करने के पिछले सफल अभियान के बाद की गई है।

पिछले अभियान में मिली बड़ी सफलता

पुलिस ने बताया कि पिछले सेफ क्लिक अभियान के दौरान जिले में



साइबर अपराधों के प्रति जागरूकता में उल्लेखनीय वृद्धि देखी गई थी। शिकायतों की मासिक संख्या 54 से बढ़कर 150 से 200 तक पहुंच गई थी। समय पर मिली शिकायतों पर कार्रवाई करते हुए पुलिस ने लगभग 710 नागरिकों को साइबर धोखाधड़ी में गंवाई गई 3.60 करोड़ रुपये की राशि वापस दिलाने में मदद की।

इसके अतिरिक्त, पिछले अभियान

में 230 लोगों को डिजिटल अरेस्ट और अन्य प्रकार की साइबर ठगी का शिकार होने से बचाया गया था। यह सफलता नए अभियान के लिए प्रेरणा बनी है।

स्कूल, कॉलेज और बाजारों में होंगे कार्यक्रम

सेफ क्लिक-2.0 के तहत स्कूलों, कॉलेजों, बैंकों, पंचायतों, अस्पतालों, बाजारों और सार्वजनिक स्थलों पर



हफ्ता वसूली करने वाले दो आदतन अपराधी गिरफ्तार, भेजे गए जेल

महिदपुर। महिदपुर पुलिस ने हफ्ता वसूली, मारपीट एवं धमकी देने के मामले में दो आदतन अपराधियों को गिरफ्तार कर न्यायालय में पेश किया, जहां से उन्हें न्यायिक अभिरक्षा में जेल भेज दिया गया। मामले में दो अन्य आरोपी अभी फरार हैं, जिनकी तलाश जारी है। प्राप्त जानकारी के अनुसार, थाना महिदपुर पुलिस द्वारा गठित टीम ने कार्रवाई करते हुए फरार आरोपियों को गिरफ्तार किया। घटना 14 जून 2026 की है, जब आरोपी जवाब पिता मुजम्मिल शाह, शाहनवाज उर्फ गोलू पिता कासम शाह, अब्दुल वहाब पिता मुजम्मिल शाह तथा अब्दुल खालिद पिता युसुफ निवासी फकीर मोहल्ला, महिदपुर पर एक व्यक्ति से हफ्ता वसूली करने, गाली-गलौज, मारपीट तथा जान से मारने की धमकी देने का आरोप लगा। फरियादी की शिकायत पर थाना महिदपुर में प्रकरण दर्ज कर जांच शुरु की गई। विवेचना के दौरान पुलिस ने आरोपी अब्दुल वहाब तथा शाहनवाज उर्फ गोलू को गिरफ्तार कर घटना में प्रयुक्त सामग्री जब्त की। दोनों आरोपियों को 23 जून 2026 को न्यायालय में पेश किया गया, जहां से उन्हें जेल भेज दिया गया। पुलिस के अनुसार आरोपी अब्दुल वहाब के विरुद्ध वर्ष 2016 से 2026 के बीच हत्या के प्रयास, हफ्ता वसूली, बलवा, चोरी, मारपीट, गाली-गलौज, जान से मारने की धमकी तथा आर्म्स एक्ट सहित कुल 9 आपराधिक प्रकरण दर्ज हैं। वहीं आरोपी शाहनवाज उर्फ गोलू के विरुद्ध वर्ष 2017 से 2026 के बीच मारपीट, छेड़छाड़, गाली-गलौज तथा जान से मारने की धमकी जैसे अपराधों सहित कुल 7 प्रकरण दर्ज हैं। मामले में फरार दो अन्य आरोपियों की तलाश जारी है।

अंचल का किसान लगा खेतों में खरीफ फसल की बोवनी के कार्य में



महिदपुर रोड। पिछले दो दिनों से महिदपुर रोड नगर सहित आसपास के ग्रामीण अंचलों में प्री-मानसून की बारिश होने से अंचल के किसान अपने खेतों में खरीफ फसल की बोवनी के कार्य में व्यस्त हो गये है। गुरुवार के दोपहर बाद तथा शुक्रवार को आसपास के गांवों में किसानों द्वारा ट्रैक्टरों से बोवनी का कार्य किया जा रहा है। नगर में स्थित तीनों पेट्रोल पंपों के अलावा ग्राम बरुखेड़ी तथा इसन खेड़ी फंटे पर स्थित पेट्रोल पंपों पर किसानों द्वारा ट्रैक्टरों तथा प्लास्टिक के कनस्तर ले जाकर ट्रैक्टरों के लिए डीजल लेने का कार्य किया जा रहा है पेट्रोल पंप संचालकों के अनुसार इस समय पेट्रोल पंपों पर डीजल की अच्छी खासी डिमांड है।

बिजली वितरण कंपनी में लाइन मैनों की सेवानिवृति की आयु सात वर्ष बढ़ी



महिदपुर रोड । विद्युत वितरण कंपनी में काम करने वाले सविदा कर्मचारियों के रूप में पदस्थ लाइन मैनों की सेवा निवृत्ति की आयु 55 वर्ष से 7 वर्ष बढ़ाकर मध्य प्रदेश शासन के अन्य विभागों कर्मचारियों अधिकारियों की भांति 62 वर्ष कर दी गई है इस संबंध में विभागीय तौर पर आधिकारिक आदेश नगर के विद्युत मंडल कार्यालय में शीघ्र ही आने वाला हैं। मध्य प्रदेश पश्चिम क्षेत्र विद्युत वितरण (बिजली वितरण) कंपनी की स्थानीय कार्यालय प्रभारी प्रियंका जौहरे से मिली जानकारी के अनुसार उनके कार्यालय में वर्तमान में एक लाइन मेन रैम्यूलर के रूप में कार्यरत है जबकि दो अन्य लाइन मेन सविदा कर्मचारी के रूप में कार्यरत हैं। कंपनी के स्थानीय परिक्षेत्र में गिड ऑपरेटर सहित अन्य कर्मचारी आउट सोर्स के रूप में 30 से अधिक कर्मचारी अपनी सेवायें दे रहे हैं कार्यालय प्रभारी जौहरे ने बताया विभागीय कर्मचारियों अधिकारियों काफी लंबे समय से सेवानिवृति की आयु मध्य प्रदेश शासन के अन्य कर्मचारियों अधिका रियों की भांति 62 वर्ष किये जाने की मांग कर रहे थे सेवानिवृति की आयु बढ़ाने से उनकी कांक्ष क्षमता तथा उत्साह में वृद्धि होगी।

नो एंट्री में धड़ल्ले से दौड़ रहे मुरम के डंपर, यातायात व्यवस्था पर उठे सवाल

गुना। शहर की सिटी कोतवाली क्षेत्र में नो एंट्री के बावजूद मुरम से भरे भारी डंपर इंदगाह रोड से होकर शहर की घनी आबादी वाले इलाकों में प्रवेश कर रहे हैं। इससे आम नागरिकों की सुरक्षा को लेकर गंभीर सवाल खड़े हो गए हैं। इस संबंध में स्थानीय लोगों का कहना है कि भारी वाहनों की आवाजाही से हादसे का खतरा लगातार बना हुआ है। गौरतलब है कि शहर में पूर्व में भी भारी वाहनों की वजह से दुर्घटनाएं हो चुकी है, बावजूद इसके नो एंट्री नियमों का पालन नहीं कराया जा रहा है। मामले की गंभीरता को ध्यान में रखते हुए प्रशासन को वैकल्पिक व्यवस्था करनी चाहिए, ताकि नो एंट्री क्षेत्र में भारी वाहनों की आवाजाही पर रोक लगाई जा सके।

न्यूज कॉलम

नशे में कार दौड़ाकर कॉलोनी में कई वाहनों को टक्कर मारने से मची अफरा-तफरी

इंदौर। अन्नपूर्णा थाना क्षेत्र की पारवनाथ कॉलोनी में गुरुवार अलसुबह एक युवक ने नशे की हालत में कार चलाते हुए कई वाहनों को टक्कर मार दी। हादसे के बाद कॉलोनी में अफरा-तफरी मच गई। रहवासियों ने युवक को पकड़कर पुलिस के हवाले कर दिया। पुलिस के अनुसार घटना सुबह करीब 5 बजे की है। ओरा कार से आए एक युवक ने सड़क किनारे खड़े कई वाहनों को टक्कर मार दी। टक्कर इतनी जोरदार थी कि घरों के बाहर खड़े दोपहिया वाहन भी गिर गए। रहवासियों ने बताया कि अचानक तेज धमाकों जैसी आवाजें सुनाई दीं। आवाज सुनकर लोग घरों से बाहर निकले तो देखा कि एक कार कई वाहनों को टक्कर मार चुकी है। इस दौरान कॉलोनी में हड़कण मच गया। हादसे में दो कार को काफी नुकसान पहुंचा है। इसके अलावा अन्य वाहनों को भी क्षति पहुंची है। प्रत्यक्षदर्शियों के मुताबिक कार चला रहा युवक करीब 20 वर्ष का था और वह नशे में दिखाई दे रहा था।

शादी का झांसा देकर क्लासमेट ने किया रेप, बाद में खराब कैरेक्टर बताकर कर दिया इनकार

इंदौर। लसुडिया पुलिस ने रेप के एक मामले में एफआईआर दर्ज की है। आरोपी ने दोस्ती के बाद पीड़िता को शादी का झांसा देकर उसके साथ दुष्कर्म किया। पुलिस के मुताबिक, छात्रा की शिकायत पर मोहित धाकड़ के खिलाफ एफआईआर दर्ज की गई है। छात्र ने बताया कि आरोपी उसके साथ पढ़ता था। पिछले दो वर्षों से दोनों के बीच बातचीत हो रही थी। एक साल पहले मोहित ने उसे प्रपोज किया और कहा था कि वह उससे शादी करना चाहता है। 22 जून को मोहित ने पीड़िता को बुलाया और उसे केलोद हाला ले गया। वहां उसने कहा कि वे जल्द ही शादी करने वाले हैं। इसके बाद उसने उसके साथ दुष्कर्म किया। यह बात पीड़िता ने अपने परिवार को भी बताई। इसके बाद पीड़िता की मां ने मोहित से बात की तो वह पीड़िता के चरित्र पर आरोप लगाने लगा। बाद में उसने शादी करने से भी इंकार कर दिया। पीड़िता ने बुधवार को मामले में एफआईआर दर्ज कराई। इधर, एक अन्य मामले में भंवरकुआ पुलिस ने भी 21 वर्षीय युवती की शिकायत पर धारसिंह राजपूत के खिलाफ दुष्कर्म का मामला दर्ज किया है।

कोर्ट केस को लेकर युवती पर राजीनामा करने का

द्बाव बनाया, कहा- सड़क पर दिखी तो हत्या कर दूंगा

इंदौर। लसुडिया में रहने वाली एक युवती को एक आरोपी ने हत्या की धमकी दे दी। पुलिस ने बुधवार को इस मामले में एफआईआर दर्ज की है। जानकारी के मुताबिक, दो माह पहले युवती ने पलासिया थाने में आरोपी के खिलाफ एफआईआर दर्ज कराई थी। उसी मामले में समझौता करने और प्रकरण वापस लेने के लिए आरोपी उसने धमकी दे रहा था। पुलिस ने बताया कि 23 वर्षीय युवती ने लक्की उर्फ सोहेल खान के खिलाफ हत्या की धमकी देने के मामले में एफआईआर दर्ज कराई है। युवती ने बताया कि वह एक निजी कंपनी में काम करती है। 29 अप्रैल को उसने लक्की के खिलाफ पलासिया थाने में एक प्रकरण दर्ज कराया था। युवती के मुताबिक, वह घर पर थी, तभी उसके पास एक नंबर से कॉल आया। कॉल करने वाले ने खुद को लक्की बताया। आरोपी ने कहा कि तुमने मेरे खिलाफ केस दर्ज कराया है, इसलिए कोर्ट में उसका राजीनामा कर लो। साथ ही उसने धमकी दी कि सड़क पर मत मिलना, नहीं तो वह उसकी हत्या कर देगा। पीड़िता ने बताया कि धमकी के बाद वह काफी डर गई। इसके बाद उसने अपने परिवार को जानकारी दी और थाने पहुंचकर आरोपी के खिलाफ एफआईआर दर्ज कराई।

युवक बिहार की एक युवती को जबरन अपने साथ कोटा ले जाते पकड़ाया

इंदौर। आजाद नगर क्षेत्र के युवक को बजरंग दल कार्यकर्ताओं ने पकड़कर पुलिस के हवाले कर दिया। आरोप है कि उसने बिहार की एक युवती को इंदौर बुलाया और उसे जबरन अपने साथ राजस्थान ले जाकर की कोशिश कर रहा था। विरघ हिंदू परिषद के नेता तन्मय शर्मा के अनुसार बुधवार रात तीन इमली चौहाने पर खड़ी एक वीडियो कोच बस में इरफान खान निवासी कनावास, जिला घुरू (राजस्थान) एक युवती के साथ सदिग्ध स्थिति में मिला। सूचना मिलने पर बजरंग दल और बिहिष के कार्यकर्ता मौके पर पहुंचे और दोनों को अलग कर पूछताछ की। पूछताछ में युवती ने बताया कि वह बिहार की रहने वाली है। उसकी इरफान से लंबे समय से मोबाइल पर बातचीत हो रही थी। इरफान ने उसे इंदौर बुलाया था। इसके बाद वह उसे चापड़ा भी लेकर गया और फिर वापस इंदौर लाकर कोटा ले जाने की तैयारी कर रहा था। युवती का आरोप है कि उसने कोटा जाने से मना किया था, लेकिन इरफान जबरदस्ती कर रहा था।

7.45 करोड़ के मकान के सौदे को लेकर धोखाधड़ी में महिला सहित 3 पर प्रकरण दर्ज

इंदौर। करोड़ों रुपए के संपत्ति सौदे को लेकर कथित धोखाधड़ी का मामला सामने आया है। पलासिया थाना पुलिस ने एक मकान के सौदे में अनियमितता और रकम वापस नहीं करने के आरोपों के आधार पर 20 जून को मिली शिकायत के बाद तीन लोगों के खिलाफ प्रकरण दर्ज किया है। पलासिया पुलिस ने दिलीप वाघवानी की शिकायत पर श्रद्धा खंडेलवाल, पुनीत खंडेलवाल और बालकृष्ण खंडेलवाल के विरुद्ध भारगविया न्याय संहिता (बीएनएस), 2023 की धारा 318(4) और 3(5) के तहत एफआईआर दर्ज की है। शिकायत के मुताबिक, साकेत नगर स्थित एक तीन मंजिला मकान का सौदा 7 करोड़ 45 लाख रुपए में तय हुआ था। आरोप है कि संपत्ति पर पहले से एलआईसी हाउसिंग फाइनेंस का बड़ा ऋण बकाया होने के बावजूद आरोपियों ने ऋण मुक्त कर संपत्ति की रजिस्ट्री कराने का आश्वासन दिया था। फरियادی का कहना है कि सौदे के तहत बैंक आर्टिजीएस और नकद भुगतान सहित करीब 1 करोड़ 90 लाख रुपए आरोपियों को दिए गए। इसके बावजूद तय समय-सीमा में न तो ऋण का निराकरण किया गया और न ही संपत्ति की रजिस्ट्री कराई गई।

बीआईएस के प्रशिक्षण में स्व-सहायता समूहों ने उत्पादों की गुणवत्ता बढ़ाने के तरीके सीखे

इंदौर। पीथमपुर और बगदून में महिला सशक्तिकरण और आत्मनिर्भरता को बढ़ावा देने के उद्देश्य से एक महत्वपूर्ण पहल की गई है। नगर पालिका परिषद पीथमपुर की अध्यक्ष सेवंती सुरेश पटेल और मुख्य नगर पालिका अधिकारी आरती गरवाल के मार्गदर्शन में भारतीय मानक ब्यूरो (बीआईएस) की भोपाल शाखा ने एक दिवसीय विशेष संवेदीकरण प्रशिक्षण कार्यक्रम का आयोजन किया। कार्यक्रम को बुधवार सुबह आयोजित किया गया, जिसमें क्षेत्र के विभिन्न स्व-सहायता समूहों की 90 महिला सदस्यों ने भाग लिया। भोपाल शाखा से आई मुख्य प्रशिक्षक तुषि केलवा ने प्रतिभागियों को संबोधित करते हुए कहा कि वर्तमान बाजार में उत्पादों की गुणवत्ता बनाए रखना अत्यंत महत्वपूर्ण है। उन्होंने विस्तार से बताया कि सरकारी मानकों का पालन करने से न केवल उत्पादों में सुधार होता है, बल्कि उपभोक्ताओं का विश्वास भी बढ़ता है, जिससे स्थानीय उत्पादों की प्रतिस्पर्धात्मक क्षमता मजबूत होती है।

हाईकोर्ट की दो टूक, कहा- धर्म छिपाकर शादी की, पत्नी-बेटी का हक नहीं छीन सकते

इंदौर। मध्य प्रदेश हाई कोर्ट की इंदौर बेंच ने धार्मिक पहचान छिपाकर विवाह करने और बाद में उपीड़न के आरोपों से जुड़े एक मामले में बुधवार को महत्वपूर्ण फैसला सुनाया है। कोर्ट ने पति को पत्नी और नाबालिग पुत्री के भरण-पोषण के लिए 20 हजार रुपए प्रति माह देने का आदेश दिया है। साथ ही कहा है कि केवल विवाह की वैधता पर सवाल खड़े कर किसी महिला को भरण-पोषण के अधिकार से वंचित नहीं किया जा सकता, विशेषकर तब जब उससे संतान भी उत्पन्न हुई हो। याचिकाकर्ता में महिला के एडवोकेट राजेश जोशी ने कोर्ट को बताया कि कोरोना काल में 23 फरवरी 2020 को एक मंदिर में विवाह हुआ था। युवक ने स्वयं को हिंदू बताकर उसकी मांग में सिद्धर भरकर विवाह किया। बाद में दस्तावेजों से उसकी वास्तविक पहचान सामने आई। गर्भावस्था के दौरान जून 2020 में महिला को युवक की धार्मिक पहचान की जानकारी मिली। विरोध करने पर मारपीट और धमकी देने जैसी घटनाएं हुईं। धर्म परिवर्तन का दमाव बनाया गया। मामले में महिला की शिकायत पर इंदौर के द्वारकापुरी पुलिस ने आरोपी के खिलाफ भादोंव और मध्य प्रदेश धार्मिक स्वतंत्रता अधिनियम, 2021 के तहत प्रकरण दर्ज किया गया था। बाद में धमकी और दबाव बनाने के आरोपों में दो अन्य एफआईआर भी दर्ज हुईं।

इंदौर में मानसून की दस्तक, उमस से मिली राहत : पहली बारिश में ही सड़कों पर भरा पानी

कई प्रमुख चौराहों पर जलभराव और घंटों ट्रैफिक जाम की स्थिति बनी रही

खतरे वाले पर्यटन स्थलों पर 22 अगस्त तक रोक

दैनिक अवन्तिका ►► इंदौर

बुधवार को मानसून ने आखिरकार दस्तक दे दी। अच्छी बारिश से लोगों को गर्मी और उमस से राहत मिली, लेकिन पहली ही तेज बारिश ने शहर के करोड़ों रुपए के विकास कार्यों, ड्रेनेज व्यवस्था और प्रशासनिक तैयारियों की पोल खोल दी। कई प्रमुख चौराहों पर जलभराव और घंटों ट्रैफिक जाम की स्थिति बनी रही।

वहीं दूसरी ओर इंदौर जिले में लगातार हो रही बारिश और संभावित हादसों को देखते हुए कलेक्टर एवं जिला दंडाधिकारी शिवम वर्मा ने महु क्षेत्र के जोखिम भरे और एकांत पर्यटन स्थलों पर आम लोगों के



प्रवेश पर प्रतिबंध लगा दिया है। भारतीय नागरिक सुरक्षा संहिता 2023 की धारा 163(1)(2) के तहत जारी आदेश 25 जून से 22 अगस्त 2026 तक प्रभावी रहेगा। प्रतिबंधित स्थलों में तिछा फॉल, चोरल फॉल, चोरल डेम, सीतलामाता फॉल, कजलीगढ़, मेहंदी कुण्ड, जामन्या कुण्ड, मोहाडी फॉल, रतबी वाटर फॉल, लोहिया कुण्ड, जूनूपानी, चिड़िया भड़क, बार्मानिया कुण्ड, जोगी भड़क और हल्यारी खो सहित अन्य पर्यटन स्थल शामिल हैं। इन स्थलों के प्रतिबंधित और एकांत क्षेत्रों में आम लोगों का प्रवेश पूरी तरह वर्जित रहेगा। कलेक्टर ने संबंधित जनपद पंचायतों और नगर परिषदों को पर्यटन स्थलों पर चेतावनी संबंधी सूचना बोर्ड लगाने और आवश्यकतानुसार सीमाएं चिन्हित करने के निर्देश दिए हैं। संबंधित थाना प्रभारी आदेश का पालन सुनिश्चित करेंगे।

इंदौर गैस पाइप लाइन ब्लास्ट में झुलसी कंटेंट क्रिएटर ने अस्पताल से जारी किया वीडियो

लोग तमाशा देखते रहे, मैंने पानी में कूदकर जान बचाई

दैनिक अवन्तिका ►► इंदौर

इंदौर के विजय नगर इलाके में गैस पाइप लाइन विस्फोट में झुलसी सोशल मीडिया इंफ्लुएंसर गिरि राजकुमारी उर्फ जिनी झाला की हिम्मत और जच्चे की कहानी सामने आई है। हादसे में 20 से 25 प्रतिशत तक झुलसी जिनी फिलहाल बॉम्बे हॉस्पिटल के आईसीयू में भर्ती हैं। उनके बाएं हाथ की सर्जरी हो चुकी है, जबकि डॉक्टरों का कहना है कि पूरी तरह स्वस्थ होने में तीन से चार महीने लग सकते हैं। आईसीयू से जारी वीडियो संदेश में जिनी ने बताया कि अगर उस वक्त उन्होंने हिम्मत नहीं दिखाई होती तो शायद उनकी जान बचाना मुश्किल हो जाता।

जिनी बताती हैं- 23 जून की शाम वह ट्रैन्कीलर से अकेले अपनी नानी के घर जा रही थीं। जैसे ही वह सुमन नगर जैन मंदिर के पास पहुंचीं, अचानक धमाका हुआ। आग की लपटें उठने लगीं। वहां कोई बैरिकेडिंग नहीं थी। देखते ही देखते मैं और मेरी बाइक की चपेट में आ गए। मैंने लोगों से कहा- मुझ पर पानी डालो, लेकिन कोई आगे नहीं आया। सभी डरे हुए थे।



सड़क पर बारिश का पानी जमा था। ऐसे में खुद ही कूदकर अपने शरीर पर पानी डालना शुरू कर दिया। कुछ देर बाद एक भैया आए। उन्होंने मुझ पर दो बाल्टी पानी डाला, तब तक मेरा पूरा बायां हाथ जल चुका था।

तीन और सर्जरी बाकी, हाथ के दो लेयर्स जले- रजत बताते हैं- जिनी के हाथ की त्वचा की दो लेयर्स पूरी तरह जल चुकी हैं, जबकि तीसरी लेयर भी गंभीर रूप से प्रभावित है। एक सर्जरी हो चुकी है। अभी तीन और सर्जरी होना बाकी हैं। उन्हें पूरी तरह ठीक होने में कम से कम तीन से चार महीने लगेंगे।

एफआईआर तक नहीं हुई, आखिर किसका दबाव- रजत प्रताप सिंह ने आरोप लगाया कि लोकल लेवल पर बिना अनुमति बोरिंग का काम कराया जा रहा था, जबकि प्रशासन ने 30 जुलाई तक बोरिंग पर बैरिकेडिंग नहीं लगाई। उन्होंने कहा कि घटना को लेकर तीन बार पुलिस को आवेदन दिया, लेकिन दो दिन बाद भी एफआईआर नहीं हुई। उनका कहना है कि अभी तक नगरीय प्रशासन मंत्री ने भी सुध नहीं ली है।

पुलिसकर्मियों पर हमले में एफआईआर

दैनिक अवन्तिका ►► इंदौर

कनाड़िया थाना क्षेत्र की डायमंड कॉलोनी में रविवार रात दो पुलिसकर्मियों के साथ करीब 8 से 10 लोगों ने मारपीट कर दी थी। इस हमले में एक सिपाही के सिर में 8 और दूसरे के सिर में 18 टांके आए। मामला वरिष्ठ अधिकारियों और मीडिया तक पहुंचने के बाद पुलिस कमिश्नर के निर्देश पर एफआईआर दर्ज की गई।

कनाड़िया थाने में सिपाही विजय सिंह सिकरवार की शिकायत पर मामला दर्ज किया गया है। उनके साथ सिपाही आशीष शर्मा भी ड्यूटी पर थे। एफआईआर के अनुसार दोनों पुलिसकर्मी विवाद की सूचना मिलने पर मौके पर पहुंचे थे। वहां स्थानीय रहवासियों और संयम इंफ्रा नामक कंपनी के लोगों के बीच जमीन को लेकर विवाद चल रहा था। विजय सिंह और आशीष शर्मा ने दोनों पक्षों को अलग करने का प्रयास किया। इसी दौरान 8 से 10 लोगों ने उनके साथ गाली-गलौज शुरू कर दी और पत्थर फेंककर हमला

कर दिया। हमले में दोनों पुलिसकर्मियों के सिर फट गए। आरोप है कि इसी दौरान किसी व्यक्ति ने पीछे से आकर आशीष शर्मा के सिर पर डंडा भी मार दिया। दोनों पुलिसकर्मी किसी तरह मौके से निकलकर नजदीकी अस्पताल पहुंचे और उपचार कराया। पुलिसकर्मियों ने अपनी शिकायत में बताया है कि वे हमलावरों को नहीं पहचानते। हालांकि, सामने आने पर उन्हें पहचानने की बात कही है। घटना के बाद कनाड़िया पुलिस ने मौके से सीसीटीवी की डीवीआर जब्त कर ली है। वहीं पुलिसकर्मियों द्वारा बनाए गए कुछ मोबाइल वीडियो भी हटाए जाने की चर्चा है। पुलिस इस संबंध में भी जांच कर रही है। जानकारी के अनुसार पूरा विवाद करीब 17 एकड़ जमीन को लेकर बताया जा रहा है, जिसकी कीमत लगभग 500 करोड़ रुपए बताई जा रही है। मामले में पहले मोहसिन खान नाम के व्यक्ति का नाम भी सामने आया था। बताया जाता है कि घटना के समय वह मौके पर मौजूद था। बाद में वरिष्ठ अधिकारियों ने उसे वहां से हटाया था।

दैनिक अवन्तिका ►► इंदौर

इंदौर के पास सांवेर क्षेत्र के धरमपुरी के समीप स्थित जैतपुरा पहाड़ी पर बने 220 केवी बिजली पावर स्टेशन में बुधवार देर रात अचानक भीषण आग लग गई। आग लगते ही पूरे क्षेत्र में अफरा-तफरी मच गई और देखते ही देखते ट्रांसफार्मर से उठीं लपटों ने विकराल रूप धारण कर लिया।

बुधवार रात रिमझिम बारिश थमने के कुछ देर बाद पावर स्टेशन के एक ट्रांसफार्मर में अचानक आग लग गई। शुरूआती दौर में मौजूद ग्रिड कर्मचारियों ने आग बुझाने का प्रयास किया, लेकिन आग तेजी से फैलती चली गई और कुछ ही देर में ऊंची-ऊंची लपटें तथा धुएं का गुबार दूर-दूर तक दिखाई देने लगा। स्थिति गंभीर होते देख अधिकारियों और फायर ब्रिगेड को तत्काल

अतिशीघ्र आवश्यकता है जेके सीमेन्ट उज्जैन में
कम पढ़े लिखे व्यक्ति 12 हजार रुपये महीना, पीएफ/ई.एस.आई.सी./ चार छुट्टियां, 8 घंटे ड्यूटी महिला कम्प्यूटर ऑपरेटर : जिसे कम्प्यूटर का ज्ञान हो (ऑफिस के लिए) सेलरी योग्यतानुसार।
महाकाल इंजीनियरिंग सर्विसेस
22, सिद्धी विनायक, कॉम्प्लेक्स, शाहीद पार्क, फर्गंज, उज्जैन
मो. 9425001176
समय : 11:30 से 3 बजे तक

बिना ऑपरेशन कान के मत्वाद से मुक्ति कटे कान जुड़वाएं किडनी की पथरी का अंत तुरंत निःशुल्क दवा प्राप्त करें
डॉ. पी.पी. ओझा
कर्ण रोग विशेषज्ञ
9425360006,9425107617
प्रति शनिवार को मिले निकास चौराहा बुधवारिया, उज्जैन

20 साल बाद दोनों दिशाओं से आया मानसून

मौसम विभाग के अनुसार इस बार मध्य प्रदेश में मानसून ने अरब सागर और बंगाल की खाड़ी दोनों शाखाओं के जरिए एक साथ प्रवेश किया है। ऐसा संयोग करीब 20 साल बाद देखने को मिला है। हालांकि मानसून सामान्य तिथि 18 जून की तुलना में 6 दिन की देरी से प्रदेश में पहुंचा है। मौसम वैज्ञानिक अजय शुक्ला के मुताबिक जबलपुर और मंडला क्षेत्र में बंगाल की खाड़ी से बना सिस्टम सक्रिय है, जबकि मालवा क्षेत्र में अरब सागर का प्रभाव बना हुआ है। दोनों सिस्टम के सक्रिय होने से प्रदेशभर में अगले कुछ दिनों तक अच्छी बारिश की संभावना है।

चार इंच के करीब पहुंची बारिश
बुधवार रात तक शहर के पूर्वी हिस्सों में डेढ़ इंच से अधिक और पश्चिमी हिस्सों में करीब एक इंच बारिश दर्ज की गई। इसके साथ ही इस सीजन में इंदौर में कुल वर्षा करीब चार इंच तक पहुंच गई है। मौसम विभाग ने अगले पांच दिनों तक बारिश का दौर जारी रहने का अनुमान जलाया है। गुरुवार सुबह मौसम साफ रहा, लेकिन दिनभर बादल छाप रहने की संभावना बनी हुई है।

निलेश तिवारी को विशेष पुरस्कार



दैनिक अवन्तिका ►► इंदौर

विशेष रूप से उपस्थित रहे। गौरतलब है कि उनके शीर्षक रेनेसा विश्वविद्यालय द्वारा आयोजित विचारों की मेराथान थ्रिक ईट स्पर्धा में निलेश तिवारी की परिकल्पना और विचार को विशेष पुरस्कार दिया गया। एक गरिमामय समारोह मे प्रख्यात शिक्षाविद् व संस्थान के कुलाधिपति सीए स्वप्निल कोठारी ने उन्हें प्रशस्ति पत्र, स्मृति चिन्ह (पुस्तकें) और यूनिवर्सिटी का पत्रक भेंट किया। इस अवसर पर महामंडलेश्वर दादू महाराज, पूर्व विधायक आकाश विजयवर्गीय, माला ठाकुर एवम समाजसेवी प्रकाश मानावत



सूचना दी गई। सूचना मिलते ही आठ से अधिक दमकल वाहन मौके पर पहुंचे और आग पर काबू पाने के लिए अभियान शुरू किया गया। देर रात तक दमकलकर्मी और बिजली विभाग के कर्मचारी लगातार आग बुझाने में जुटे रहे।

विस्फोट जैसी आवाजें सुनाई दीं

प्रत्यक्षदर्शियों के अनुसार, ट्रांसफार्मर में लगी आग के कारण विस्फोट जैसी आवाजें भी सुनाई दीं, जिससे आसपास के क्षेत्र में दहशत का माहौल बन गया। हालांकि, समय रहते सुरक्षा इंतजाम किए जाने से बड़ा हादसा टल गया। रात करीब 11.30 बजे तक आग पर पूरी तरह काबू पाने के प्रयास जारी थे। अभी तक घटना में किसी के हलाहट या घायल होने की सूचना नहीं मिली है। प्राथमिक तौर पर आग लगने का कारण स्पष्ट नहीं हो सका है। बिजली विभाग और संबंधित एजेंसियां तकनीकी जांच में जुटी हैं। वहीं, मौके पर सुधार कार्यों की निगरानी के लिए अधिकारी भी मौजूद हैं।

जय श्री महाकाल
ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

सीमेन्ट आर्टिकल के थोक एवं खेरची विक्रेता
ए.के. ट्रेडर्स
फ्रन्ट एलौवेशन, फैन फ्लावर, फ्लावर बाईर, कालम कुम्भी, कवेतु ब्लाक, बिल्सी, राजधानी पेटर्न मेहराब खम्बे डिजाईन वाले, लालटेन, तोड़ी पे. आर.सी.सी. चेम्बर, ड्रेनेज लाईन एवं समस्त
ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्तकिल हुसैन
मोबाइल 9827253852, 83192 9962, 7869555897
हस्तरेखाएं बोलती है कब? क्यों? कैसे?
जीवन की कठिन परेशानियों व्यापार नहीं चलना, विवाह या प्रेम विवाह में बाधा, कर्ज का बोझ, गृह क्लेश, मानसिक आशाति व अधिक समस्याओं का सटीक हल प्राप्त करें। कुटुम्ब वन प्रभिका बनाने व प्रभिका मिलान हेतु समर्थक करें।
पं. रुपेश रमेशचंद्र नाहर
(M.A. Astrologer)
प्रसिद्ध ज्योतिषाचार्य , भारतीय ज्योतिष विज्ञान संस्थान
नानाखेड़ा बस स्टैण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
नोट- फोन पर समय लेकर मिले। समय दोपहर 1 से 5 बजे तक
मोबाइल- 9827007312, 98277-33384
(web www.jyotishdham.in)